

ஸ்ரீ:

அ நுமான் விளக்கம்.

[இரண்டாம் பதிப்பு.]

இது,

மதுரைத் தமிழ்ச்சங்கக் கலாசாலைத் தலைமையுபாத்தியாயர்

திரு. நாராயணையங்கர ரால்

எழுதப்பெற்றது.



“செந்தமிழ்”ப் பிரசுரம்-க.



மதுரைத் தமிழ்ச்சங்க முத்திராசாலை,

மதுரை.

1935

ஸ்ரீ :

சிறப்புப்பாயிரம்.

மதுரைத்தமிழ்ச்சங்கவித்வான்

ஸ்ரீமத். மு. இராகவையங்காரவர்கள்
இயற்றியது.

பூவின் கிழத்தி தாலின்று வதியும்
இமிழ்திரை கெழீஇய தமிழக வரைப்பில்
சான்றோர் யாஅத்த வான்ற தொடர்நிலைச்
செய்யுள் பலவினும் பொய்யில் கேள்வி
முந்தையோர் புகழ்வன வைந்தே யவற்றுட்
சொற்பொருட் செறிவொடு பற்பல வளத்தாற்
றலைபெறு மணிமே கலைதுற வதனுட்
டவந்தீரம் பூண்டு நருமங் கேட்ட
பகுதி முழுதும் தருதியி னறிதல்
எண்ணுறு தருக்க னுண்ணுணர் வில்லோர்க்
கியலா தாகலின் மயலா கதனை
வகுத்தியல் காட்டிப் பகுத்தறி யுதாரணம்
உலக வழக்கிற் பலகண்டு நீரீஇக்
கருத லளவையின் வருபல வுறுப்பையும்
விரிய வுணர்த்தித் தெரியநு மான
விளக்க மெனும்பெயர் துளக்கற விட்டுத்
தமிழுல கறிய வமிழ்தினிற் றந்தனன்
வாட்ட மிலாவெதிர்க் கோட்டைநல் ஓரான்
இழுக்கறு குணனும் ஒழுக்கமு மறிவு
முந்திறப் பெற்ற வந்தனர் திலகன்
நீணிலங் கடந்த தாணினை மரபினன்
வடமொழிப் பவிற்சி திடனுறப் பெற்றோன்
பண்டைப் புலவர் கண்டபன் னானுந்
தீரத் தெளிந்த பாரத் துவாசி
தரைபுகழ் பாண்டித் துரையெங் கோமான்
நாட்டிய சங்கத் தூட்டுகல் லூரித்
நலைமை வகிக்கும் புலமை யாளன்
திருநா ரணனேனுந் தெய்வப்
பெருநா மங்கொள் பெருமை யோனே.

ஸ்ரீ:

இரண்டாம்பதிப்பின் முன்னுரை.

இவ்வநுமானவிளக்கம் பல ஆண்டுகளுக்குமுன்னம் ஒருமுறை பதிக்கப்பெற்றுச் செலவாகிச் சில ஆண்டுகளாயின.

நாளடைவில் தமிழ்மொழியிலும் பல தருக்கநூல்கள் வெளிப்பட்டுத் தருக்கநூற்பயிற்சியில் விருப்பம் தலையெடுக்கத்தொடங்கி வருதலாலும், சிலமாதங்களின்முன்பு, யாழ்ப்பாணத்து ஆரியதிராவிட பாஷாவிலிருத்திசங்கத்தாரால் ஆண்டுதோறும் நடத்தப்பெற்றுவரும் தமிழ்ப்பரீக்ஷைகளில் பண்டிதவகுப்பிற்குப் பரீக்ஷாபாடமாக இவ்வநுமானவிளக்கம் ஏற்பட்டிருக்கிறதென்றும், புத்தகம்கிடைப்பது அரிதாயிருப்பதால் அது கிடைக்கச்செய்யவேண்டுமென்றும் அச்சங்கத்தின் கெவுரவகாரியதரிசியவர்கள் விரும்பியபடியாலும், இப்புத்தகம் மறுபதிப்பாக இப்போது பதிப்பிக்கப்பெற்றது.

இதனுள், முதற்பதிப்பினின்றும் சில திருத்தங்கள் செய்யப் பெற்றிருப்பதுடன், கற்பவர்களுக்கு நற்பயிற்சியுண்டாதற்குரிய பரீக்ஷைவினாக்களும் ஆங்காங்குச் சேர்க்கப்பெற்றுள்ளன.

இதனை அச்சிடுதற்கு உதவியாயிருந்து ஒப்புப்பார்த்துத் திருத்தி அச்சிடுவித்த “செந்தமிழ்” உதவிப்பத்திராசிரியர் டி. கே. இராமானுஜையங்கார் செய்த நன்றி பெரிதும் பாராட்டத்தக்கது.

மதுரை.
30—10—35 }

திரு. நாராயணையங்கார்,
தலைமையுபத்தியாயர்,
மதுரைத்தமிழ்ச்சங்கக்கலாசாலை.

ஸ்ரீ:

முதற்பதிப்பின் முகவுரை.

இது, பஞ்சகாவியங்களில் ஒன்றாகிய மணிமேகலையின் (உசு ஆம் பாட்டு) “தவத்திறம்பூண்டு தருமங்கேட்டகாதை”யிலுள்ள கருத்தளவைவிஷயங்களை யுட்கொண்டு எழுதப்பெற்றது.

இப்பாட்டினுள், மெய்யுணர்விற்குச் சிறந்த பிரத்தியக்ஷம், அநுமானம், ஆகமம் என்னும் மூவகைப்பிரமாணங்களில் ஆகமம் எல்லார்க்கும் பொதுமையினன்றி அவரவர்மதம்பற்றி வெவ்வேறாய் மாறுபட்டுநின்றனின் அதனைச் ‘சிரத்தேயம்’ என விலக்கி, எஞ்சிய பிரத்தியக்ஷாநுமானங்களையே பிரமாணமாகக்கொண்டு, பிரத்தியக்ஷம் யாவராலும் எளிதினுணரக்கிடத்தலின் அதனைத் தொகுத்தும், அநுமானம் நூலுணர்ச்சியாலன்றி எளிதினுணர்தல் கூடாமையால் அதனை வகுத்தும் விரித்தும் நூலாசிரியர் கூறியிருக்கின்றனர்.

இப்பாட்டு, பிரத்தியக்ஷத்தால் நிர்விசேடம் சலிசேடம் என்னும் இருவகை மெய்யுணர்வும் உண்டாகுமென்றும்; காரியாநுமானம், காரணாநுமானம், சாமானியாநுமானம் என்று அவைவாதியாற் பகுக்கப்பட்ட அநுமானங்கள் பிழைபடுமென்றும்; காரியாநுதவயவெதிரேகங்கள் சிறந்தனவாயினும் அவற்றைமாத்நிரங்கொண்டுதுணிதல் தவறுறமென்றும்; தவறுது துணிதற்கு நல்லுறுப்புக்களே வேண்டுமென்றும்; பிறர்கூறும் ஐவகையுறுப்புக்களிலுள்ள உபநயமும் நிகமனமும் திட்டாந்தத்துள் அடங்குதலாற்பக்கம், ஏது, திட்டாந்தம் என்னும் மூவகையுறுப்புக்களே சாலுமென்றும்; அவை குற்றமுடையனவாயிற் போலியுறுப்புக்களாக அநுமானத்தை ஆபாசப்படுத்துமென்றும் கூறி, அப்போலியுறுப்புக்களையறியுமாறு அவற்றைத் தொகுத்தும் வகுத்தும் விரித்தும் பாகுபாடுசெய்து குறியீடுதந்தும், இலக்கணங்கூறியும், உதாரணங்காட்டியும் உபபாதிக்கப்பெற்று முற்றுப்பெற்றிருக்கிறது.

இவ்விஷயங்கள் புத்தமதத்தினர்கூற்றினுள்வைத்துக் கூறப்பட்டனவாயினும், பெரும்பாலும் தருக்கமதம்பற்றியும் சிறுபான்மைபிறமதங்கள்பற்றியும் உதாரணங்காட்டப்பெற்றமையால், இவ்வதுமானவளவை எல்லோர்க்கும் ஒப்புமாறு சொல்லப்பட்ட தெனத்தோன்றுகிறது. ஆயினும் தருக்கநூலுக்கு விலக்காயுள்ள அந்நுவபாதுமானமொன்று இதனுட் கொள்ளப்பட்டிருக்கிறது.

தருக்கத்தில் ஏதுக் குற்றமடைதல்பற்றி ஏதுப்போலி யொன்று கொள்வதுபோல, மற்றை உறுப்புக்களும் குற்றமடைதல்பற்றிப் பக்கப்போலி, திட்டாந்தப்போலி என்னும் இருவகைப் போலியுறுப்புக்களும் இதனுட் கொள்ளப்படுகின்றன. தருக்கத்தில் ஏதுப்போலி ஐந்துவகையும் ஒன்பதுவிரியுமாம். இதில் மூன்று வகையும் பதினான்கு விரியுமாம். இவ்வாறே இன்னும் சிலவேறு பாடுகள் உள்ளன. அவையெல்லாம் தருக்கநூலுக்கு மாறுபாடில்லாத வேறுபாடு.

இதனுட் கூறப்படும் மூவகைப்போலிகளும் தருக்கநூல்களிலுள்ள ஏதுப்போலியுள்ளும் தோல்வித்தானமுதலியவற்றுள்ளும் அடங்குவனவாயினும், கற்போர் எளிதினுணர்தற்பொருட்டுத் 'தானெடுத்துமொழித்' லாகி இதனுள் ஒருங்கு கூறப்பட்டுள்ளன.

இதற்சில போலியுறுப்புக்கள் வேறுசில போலியுறுப்புக்களைப் பற்றியே வருகின்றன. விருத்தவியிசாரி என்னும் ஏதுப்போலி அநுமானவிருத்தம் என்னும் பக்கப்போலியைப்பற்றியே வருகின்றது. இதுபோல் இன்னும் சிலவுள. இவற்றை வேறுபிரித்துப் பெயரிடுவது தருக்கமுறையன்றாயினும், சான்றோருரைத்தமையான் அதன்காரணம் ஆராயத்தக்கது.

இதன்கண்ணுள்ள குறியீடுகளெல்லாம் வடமொழிப்பெயராய் அமைந்திருக்கின்றன. அவை தமிழிற் சிவஞானபோத்தத்தின் பாண்டிப்பெருமாளுரை முதலிய சில இடங்களில் வழங்கப்பட்டுள்ளன.

இப்பாட்டிலுள்ள குறியீடுகள் வடமொழியாதலாலும், உதாரணங்கள் பெரும்பான்மை நூல்வழக்கும் மதவழக்கும்பற்றியிருத்தலாலும், இது; தமிழுடன் வடமொழியும் தருக்கமும் பிறமதவழக்குக்களும் சிறிதேனும் பயின்றார்க்கல்லது பொருளினிதுவிளங்குதல் அரிது. இதுகருதியே இச்செய்யுள் அறிதற்கரிய விஷயங்களை உலகநடைபோலும் ஆற்றொழுக்கான தெளிவான நடையில் வெளியிடுகின்றது.

இது தன்னைக் கற்பவர்க்கு மனமகிழ்ச்சியுண்டாக அரியவிஷயங்களைவிளக்கி அறிவை வளர்க்கும் ஆற்றலுடையது. ஆதலால் இச்செய்யுள் கற்பவர்க்குப் பொருள்விளங்குமாறு என்சிறற்றிவிற் கெட்டியமட்டில் ஒருரையெழுதவிரும்பி அவ்வுரையும் படிப்பவர்க்கு இனிதுவிளங்குமாறு இப்பாட்டிலுள்ள விஷயங்களை விளக்கியும், உதாரணங்களை வரையறையிட்டுக் காட்டியும், நூல்வழக்கும் மதவழக்குமாகியுள்ள அவ்வுதாரணங்களை இப்பன்றவளவு உலகவழக்கில் வைத்துக்காட்டியும் 'அநுமானவிளக்கம்' எனப் பெயர்த்து இதனைச் 'செந்தமிழ்வாயிலாக' வெளியிடுகின்றேனாதலால், கற்ற கேட்ட பெரியோர்கள் இதனைக் கண்ணுற்றுச் செய்தருளும் திருத்தங்களைப்பெற்று அவற்றைப் பிழைதிருத்தத்திலும் அடுத்த பதிப்பிலும் சேர்த்துக்கொள்வதுடன், அவர்களுக்கு மிக்க நன்றிபாராட்டவும் கடப்பாடுடையனாகின்றேன்.

இங்ஙனம்,

மதுரைத்தமிழ்ச்சங்கம், }
மதுரை.

திரு. நாராயணையங்கார்,
தலைமையுபாத்தியாயர்,
மதுரைத்தமிழ்ச்சங்கக்கலாசாலை.

ஸ்ரீ:

விஷயஞ்சிகை.

[எண் - பக்க எண்.]

அகாரியாதுமானம் 5, 6 [55]
 அசந்நாவுள்ள உபயதன்மலிகலம் 45,
 அசந்து - இல்லது 55; திட்டாந்தப்
 போலியுள் உபயதன்மலிகலவகை
 யினென்று 52, 55
 அசம்பந்தம் 19
 அசாதாரணம் - சிறப்பு 29;—அரை
 கார்த்திகவேதுப்போலிவகையினு
 ளொன்று 27, 28, 29;—சவ்விய
 பிசாரவேதுப்போலிவகையினுள்
 ஒன்று 44, 45
 அசித்தம் - உள்ளதாகக்கொள்ளப்படா
 தது 23;— ஏதுப்போலிவகை
 யுளொன்று 22—25; 43, 44, 46—
 49
 அசித்தவேதுப்போலிவரையறை 22
 அந்நியதான் - இருவரிலொருவன் 24
 அந்நியதராசித்தம் 22, 23, 24
 அந்நவயசாதன்மியவியாத்திவாசகம்
 அந்நவயம் 14 [10—11]
 அந்நவயவியாத்தி 5, 6
 அந்நவயவியாத்திவசனம் 9
 அந்நவயவைதன்மியவியாத்திவாசக
 அந்நவயாதுமானம் 5, 6 [10—11]
 அந்நவயசாதன்மியவியாத்தி வாச
 அந்நவயம் 52, 56 [கம் 10—11]
 அந்நவயவைதன்மியவியாத்திவாச
 அந்நவயாதுமானம் 5 [கம் 10—11]
 அநுபசங்காரம் - முடிவுபெறுமை 45
 அநுபசங்காரி - முடிவுபெறுமையை
 யுடையது 45; சவ்வியபிசாரவேது
 ப்போலிவகையுள் ஒன்று 44, 45
 அநுமானவடிவு 4
 அநுமானவரையறை 6
 அநுமானவிரூத்தம் 13, 14, 15
 அநுமானவறுப்பு 4

அநுமிதியுணர்வு 23
 அரைகார்த்திகம் - ஏகார்த்தமின்றியிருப்
 பது - ஒருமுடிவற்றது 27; ஏதுப்
 போலிவகை மூன்றினுளொன்று
 27—30; அரைகார்த்திக வேதுப்
 போலிவரையறை 27
 அப்பிரசித்தம் - அறியப்படாதது 17
 அப்பிரசித்தவிசேடணம் 13, 17
 அப்பிரசித்தவிசேடியம் 13, 18
 அப்பிரசித்தாசம்பந்தம் 13, 17, 19—
 அப்பிரசித்தோபாயம் 13, 18—19 [20]
 அருவத்திரவியம் - அருபத்திரவியம் -
 உருவமில்பொருள் 32
 அவ்வியாவிரூத்தி - வேறுபாடிள்
 அவ்வெதிரகம் 59, 62 [மை 60]
 அவைதிகள் - வைதிகனல்லாதவன்
 அளவை - பிரமாணம் 49 [23]
 ஆகமம் - சத்தப்பிரமாணம் 16
 ஆகமவிரூத்தம் 13, 16, 49
 ஆக்கிலப்பெளதிகநூலுடையார் 53
 ஆச்சிரயம் - பற்றுக்கோடு 25
 ஆச்சிரயாசித்தம் 22, 25, 44, 46
 இந்து - சந்திரன் 14
 இன்மையினுபயாவ்வியாவிரூத்தி 45,
 59, 61, 62
 உடுக்கள் - விண்மீன் 14 [61]
 உண்மையினுபயாவ்வியாவிரூத்தி 59,
 உதாரணம் - திட்டாந்தவறுப்பு 4
 உபசங்காரம் - முடிவுபெறு 45
 உபநயம் 4
 உபயதன்மலிகலம் 52, 54
 உபயம் - இரண்டு 19
 உபயவாதிகள் 8
 உபயாசித்தம் 22—23
 உபயாவ்வியாவிரூத்தி 59, 61—62
 உபயைகதேசவிரூத்தி 27, 30—31

உபாதிநான்கு 47
 உலகம் - உலகவழக்காடிய மரபு 16
 உலகவிருத்தம் 13, 15—16
 உற்பூதவுருவம் 48 [30
 ஏகதேசம் என்ற சொல்லின்பொருள்
 ஏகார்த்தம் - ஒருமுடிவுடையது 27
 ஏது - ஏதுப்பொருள் 2;—அதுமான
 வுறுப்பினுள்ளொன்று 4, 9
 ஏதுப்போலி 22—49
 ஏதுவாசகம் 4
 ஏதுவுறுப்பின் பரியாயப்பெயர்கள் 4
 ஐயப்பாடு 25
 ஐயம் 16
 ஐவகையேதுப்போலி 43—49
 ஐவகையேதுப்போலிவரையறை 44
 ஒருதலை - ஒருபக்கம் 27
 ஒருநிலைக்களம் - ஓரிடம் 2
 ஒருவர்த்தம் - ஏகார்த்தம் 27
 கூரி - சான்று 38
 காரியாதாமனம் 5, 6
 கோள்கள் - கிரகங்கள் 14
 கோளசிகர் 40
 சூததுமானப்பிரமாணம் 63
 சந்நாவுள்ள உபயதன்மவிகலம் 54, 55
 சந்நா - உள்ளது 55;—திட்டார்த்தப்
 போலிவகையுள் உபயதன்மவிகல
 த்தினுப்பிரிவுகளொன்று 52, 54
 சபக்கதிட்டார்த்தம் 9
 சபக்கம் 2 [27, 29—30
 சபக்கைகதேசவிருத்திலிபக்கவியாபி
 சம்பந்தம் 19
 சமணன் 16, 30
 சவலியபிசாரம் 43, 44, 45
 சற்பிரதிபக்ஷம் 44, 46
 காக்காடு - சாவு 23
 சாத்தியதன்மம் - துணிபொருள் 1
 சாத்தியதன்மவிகலம் 52, 54
 சாத்தியம் - துணிபொருள் 1, 54
 சாத்தியாவ்லியாலிருத்தி 59—60
 சாதநாவலியாலிருத்தி 59, 60—61
 சாதன்மியதிட்டார்த்தப்போலி 51-57
 சாதன்மியதிட்டார்த்தப்போலி வரை
 சாதன்மியதிட்டார்த்தம் 9 [யறை 52

சாதன்மியம் 9
 சாதனதன்மவிகலம் 52, 53
 சாதனம் - ஏதுப்பொருள் 2, 53
 சாதாரணம் - பொது 28;—அரை
 கார்த்திகவேதுப்போலிவகையுள்ளொ
 ன்று 27, 28;—சவ்லியபிசாரவே
 துப்போலிவகையுள் ஒன்று 44, 45
 சாதித்தல் 37
 சாருவாகன் 18, 19
 சித்தம் - உள்ளதாகக்கொள்ளப்பட்
 சித்தாசித்தம் 22, 24 [டது 23
 கூட்டடுக்கு 11
 சுவசனம் - தன்சொல் 15
 சுவசனவிருத்தம் 13, 15
 சுவபக்ஷம் 27
 சுவார்த்தம் 4
 சேம்பாதி - சரிபாதி 30
 சொருபாசித்தம் 44, 46
 சோபாதிசம் - உபாதிபுடன் கூடியது
 —வியாப்பியத்தன்மையுசித்தம் 47
 ஞானேந்திரியமெந்து 14
 தருமம் - துணிபொருள் 1 [36, 45
 தன்மச்சொருபவிபரீதசாதனம் 35—
 தன்மம் - தன்மை 53; துணிபொருள்
 8; விசேடணம் 54 [37—38, 48
 தன்மவிசேடவிபரீதசாதனம் 35,
 தன்மி - பக்கப்பொருள் 2
 தன்மிச்சொருபவிபரீதசாதனம் 35,
 38—39, 48 [39—41, 49
 தன்மிவிசேடவிபரீதசாதனம் 35,
 திட்டார்த்தப்போலி 51—63
 திட்டார்த்தம் 4, 9
 திட்டார்த்தவசனம் 4 [4
 திட்டார்த்தவுறுப்பின் பரியாயப்பெயர்
 திட்டார்த்தவுறுப்பு 4
 திரிவு 16
 திருநீறு 30
 தீட்டு 23
 துணிதல் 1
 துணிபொருள் 1
 நல்லேதுவுறுப்பு 42
 நற்பக்கவுறுப்பு 19
 நாஸ்திகர் 23

நிகமனம் 4
நிலைக்களம் - இடம் 2
நைபாயிகர் 55
பக்கதன்மம் - ஏதுப்பொருள் 2
பக்கதன்மவசனம் 4 [ள் 25
பக்கப்பொருளின் பரியாயப்பெயர்க
பக்கப்போலி 13—20
பக்கப்போலிவரையறை 13
பக்கம் - பக்கப்பொருள் 1;—அது
மானவுறுப்பினுள் ஒன்று 4, 8
பக்கவுறுப்பின்பரியாயப்பெயர்கள் 4
பஞ்சிகரணம் 55
படம் - வஸ்திரம் 2
பரார்த்தாதுமானம் 4
பரிமாணம் - அளவு 53
பற்றுக்கோடு 25, 39
பாகசாலை - அடுக்கலை 2
பாதிதம் 43, 44, 49
பாவப்பொருள் - உள்ளபொருள் 48
பிரத்தியக்கம் 14
பிரத்தியக்கவிருத்தம் 13—14, 49
பிரதிக்கினை 4
பிரதிபக்ஷம் 27
பிரமாணம் 12
புத்தன் 16
பொய்க்கரி - பொய்ச்சான்று 38
போலியுறுப்பு 12—63
மரபு 16
ழவகையேதுப்போலி 22—41
மெய்யறுபவம் 20
மெய்யுணர்வு 12
மேற்கோள் 4

விகலம் - உறுப்பற்றது 53
விசேடணம் - துணிபொருள் 1
விசேடியம் - பக்கப்பொருள் 2
விபக்கதிட்டாந்தம் 10
விபக்கப்பொருள் 10
விபக்கம் 3 [27, 30, 48
விபக்கைக?தசவிருத்திசபக்கவியாபி
விபரீதம் - மாறுபாடு 56
விபரீதவெதிரேகம் 59, 62—63
விபரீதாந்நுவயம் 52, 56, 57
வியாத்திவாசகம் 10—11
வியாப்பியத்தன்மையசுத்தம் 44, 47
வியாவிருத்தி - வேறுபாடு 60 [—49
விருத்தம் - மாறுபட்டது 14, 35;
ஏதுப்போலிவகையினுள் ஒன்று
35—41, 44, 45
விருத்தவியபிசாரி 27, 31, 32—33
46 [45
விருத்தவேதுப்போலி 35—41, 44,
விருத்தவேதுப்போலிவரையறை 35
விருத்தி - இருப்பது 30
வினாவடுக்கு 11
வேதிரேகவிருட்டாந்தம் 60
வேதிரேகம் 14
வேதிரேகவிபாத்திவசனம் 10 [63
வைதன்மியதிட்டாந்தப்போலி 58—
வைதன்மியதிட்டாந்தப்போலி வரை
யறை 59
வைதன்மியதிட்டாந்தம் 10
வைதன்மியம் 9
வைதிகள் 16, 23
ஸமிருதி 23

பிழையும் திருத்தமும்.

பக்கம்.	வரி.	பிழை.	திருத்தம்.
40	13	பிருவித்	பிருதிவித்

ஸ்ரீ :

அநுமானவிளக்கம்.

இவ் வநுமானவிளக்கம் கற்கப்புகுவார்க்கு முதலில் தெரிந்து கொள்ளவேண்டும் பொருள்கள் ஐந்து.

அவை: (க) துணிபொருள், (உ) பக்கம், (ங) ஏது, (ச) சபக்கம், (ரு) விபக்கம் என்பனவாம்.

க. துணிபொருள்.

துணிபொருளாவது: ஒன்றன்கண் உள்ளதாகவேனும், ஒன்றற்கு உரியதாகவேனும் ¹துணியப்படும் யாதேனும் ஒருபொருளாம். இது, அநுமானவுறுப்பின் முதல்வாக்கியத்தின் பயனிலைப் பொருளாயிருக்கும்.

உதாரணம்:—மலையிலுள்ளது நெருப்பு: என்றால் மலையின்கண் உள்ளதாகத் துணியப்படுவது நெருப்பாதலால் நெருப்பு இதில் துணிபொருள்.

குடம் அழிதற்பாலது: என்பதில் அழிவும், கொற்றன் அறிவுடையான்: என்பதில் அறிவும், சாத்தன் சுகமுடையான்: என்பதிற் சுகமும் துணிபொருளாம். இவ்வாறே மற்றும் காண்க.

இத்துணிபொருள் சாத்தியமென்றும், சாத்தியதன்மமென்றும், தருமமென்றும், விசேடணமென்றும் வழங்கப்படும்.

உ. பக்கம்.

பக்கமாவது: துணிபொருளுடையதாகக் கருதப்படுவது. இது, அநுமானவுறுப்பின் முதல்வாக்கியத்தின் எழுவாய்ப் பொருளாயிருக்கும்.

உதாரணம்:—மலை நெருப்புடையது என்பதில் துணிபொருள் நெருப்பு; அதனை உடையதாகக் கருதப்படுவது மலையாதலால் அம்மலையே பக்கமாகும்.

¹துணிதல் - ஆராய்ந்துதெளிதல்.

இப்பக்கப்பொருள் தன்மியென்றும், விசேடியமென்றும் வழங்கப்படும்.

குடம் அழிதற்பாலது என்பதிற குடமும், கோற்றன் அழிவுடையான் என்பதிற கோற்றனும், சாத்தன் சுகமுடையான் என்பதிற சாத்தனும் பக்கமாம். இவ்வாறே மற்றும் காண்க.

ந. ஏது.

ஏதுவாவது: துணிபொருளில்லாதவிடந்தோறுமில்லாததாய்த் துணிபொருளோடு ¹ஒருநிலைக்களத்திருக்கும் பொருளாம்.

உதாரணம்:— மலை நெருப்புடையது; புகையுடைமையால்: என்பதனுள், துணிபொருள் நெருப்பு; அந்நெருப்பில்லாதவிடத்திலில்லாததாய், அதனோடு ஒருநிலைக்களத்தில் (பாகசாலை முதலியவற்றில்) இருப்பது புகையாதலால் அப்புகை ஏதுப்பொருளாயிற்று. அப்புகையே புகையுடைமை எனவும்படும்.

குடம் அழிதற்பாலது; ஆக்கப்படுதலால்: என்பதில் துணிபொருள் அழிவுடைமை; அதனோடு ஒருநிலைக்களத்தில் (அழிந்தபடத்தில்) இருப்பது ஆக்கப்பாடாதலால் அவ்வாக்கப்பாடு ஏதுப்பொருளாயிற்று. இவ்வாறே மற்றும் காண்க.

இவ்வேதுவைச் சாதனமென்றும் பக்கதன்மமென்றும் வழங்குவதுண்டு.

ச. சபக்கம்.

சபக்கமாவது: துணிவானுக்கு அத்துணிபொருள் முன்பு வெளிப்பட்டுள்ள இடம்.

உதாரணம்:— மலை நெருப்புடையது என்பதற்குச் சபக்கம் பாகசாலை முதலியவாம். எவ்வாறெனில்? மலை நெருப்புடையது: என்பதில் துணிபொருள் நெருப்பு; இது, துணிபவனுக்குப் பாகசாலை முதலியவற்றில் முன்பு வெளிப்பட்டிருத்தலால் அப் பாகசாலை சபக்கமெனப்படும்.

¹ ஒருநிலைக்களம் - ஓரிடம். அது: எகதேசமும், முழுது மாம்.

குடம் அழிதற்பாலது என்பதில் துணிபொருள் அழிவுபாடு; அது, துணிபவனுக்கு முன்பு ஆக்கப்பட்டழிந்த படமுதலியவற்றுள் வெளிப்பட்டிருத்தலால் அப் படமுதலிய அழிவுபாடுடையன சபக்கமாம். இவ்வாறே பிறவற்றுள்ளும் கண்டுகொள்க.

நூ. விபக்கம்.

விபக்கமாவது: துணிபொருளில்லாத இடம்.

உதாரணம்:— மலை நெருப்புடையது என்பதற்கு ஆற்றுவேள்ளம் முதலியனவாம். எவ்வாறெனில்: துணிபொருளாகிய நெருப்பில்லாத இடம் ஆற்றுவேள்ளம் முதலியவாதலால் அவ்வாற்றுவேள்ளம் முதலிய நெருப்பில்லாதபொருள்களெல்லாம் விபக்கமாம்.

குடம் அழிதற்பாலது என்பதற்கு, துணிபொருளாகிய அழிவுபாடில்லாத ஆகாயம் முதலிய நீத்தப்பொருள்களெல்லாம் விபக்கமாம். மற்றும் இவ்வாறே விபக்கப்பொருளறிக.

பரீகைவினாக்கள்.

இந்நூல் கற்கப்படுவார் முதலில் அறிந்துகொள்ளவேண்டும்பொருள்கள் எத்தனை? அவை எவை?

துணிபொருளாவது யாது? அஃது எவ்வெப்பெயரான் வழங்கப்படும்? அஃது அநுமானவுறுப்பினுள் எவ்வாக்கியத்தின் எப்பொருளாயிருக்கும்? அதற்கு உதாரணம் யாது?

பங்கீப்பொருளாவது யாது? அஃது எவ்வெப்பெயரான் வழங்கப்படும்? அஃது அநுமானவுறுப்பினுள் எவ்வாக்கியத்தின் எப்பொருளாயிருக்கும்? உதாரணம் யாது?

ஏதுப்பொருளாவது யாது? அஃது எவ்வெப்பெயரான் வழங்கப்படும்? அதற்கு உதாரணம் யாது?

சபக்கப்பொருளாவது யாது? அதற்கு உதாரணம் யாது?

விபக்கப்பொருளாவது யாது? அதற்கு உதாரணம் யாது?

தருக்கநூலார் கூறும் (1) சுவார்த்தம் (2) பரார்த்தம் என்னும் இருவகை அநுமானங்களுள், பரார்த்தாநுமானமே இங்கு எடுத்துக் கொள்ளப்பட்டது. அது, துணிந்தோன் துணியாதானேநோக்கிக் கூறும் ஐவகையுறுப்புக்களையுடைய வாக்கியமாம்.

அவ்வுறுப்புக்கள்:—(க) பக்கம், (உ) ஏது, (ங்) திட்டாந்தம், (ச) உபநயம், (ஞ) நிகமனம் என்பனவாம். இவற்றின் இலக்கணங்கள் பின்பு விளக்கலாகும். இங்கு உதாரணமாக ஓர் அநுமானத்துள் அவை வருமாறு:—

அநுமானவடிவு.

(க) இம்மலை நெருப்புடையது; (உ) புகையுடைமையால்; (ங்) யாது யாது புகையுடையது அது அது நெருப்புடையது, பாகசாலை போல; (ச) இதுவும் அங்ஙனம் (புகையுடையது); (ஞ) ஆதலின் இங்ஙனம்: (நெருப்புடையது) என்பது ஓர் அநுமானம்.

இவ் வநுமானத்துள் இம்மலை நெருப்புடையது: என்னும் முதற் கூற்றுப் 'பக்கமென்னும் உறுப்பாம். இது பிரதிக்கினை எனவும், மேற்கோள் எனவும் பெயர்பெறும்' வாக்கியவடிவாயுள்ளது.

புகையுடைமையால்: என்னும் இரண்டாங்கூற்று 'ஏது வென்னும் உறுப்பாம். இது ஏதுவாசகமெனவும் பக்கதன்மவசனமெனவும் வழங்கப்படும்.

யாது யாது புகையுடையது அது அது நெருப்புடையது, பாகசாலை போல: என்னும் மூன்றாங்கூற்றுத் திட்டாந்தமென்னும் உறுப்பாம். இது, திட்டாந்தவசனமெனவும் உதாரணமெனவும் பெயர்பெறும்.

இதுவும் அங்ஙனம்: என்னும் நான்காங்கூற்று உபநயம் என்னும் உறுப்பாம்.

ஆதலின் இங்ஙனம்: என்னும் ஐந்தாங்கூற்று நிகமனம் என்னும் உறுப்பாம்.

¹ இது, முன்சொன்ன பக்கப்பொருளன்று.

² இது முற்கூறிய ஏதுப்பொருளன்று.

இனி, அநுமானம் (க) அந்நுவயாநுமானம், (உ) அந்நுவயாநுமானம் என இருவகைப்படும்.

(க) அந்நுவயாநுமானமாவது: ¹அந்நுவயவியாத்தியுள்ளதாம்.

(உ) அந்நுவயாநுமானமாவது: அந்நுவயவியாத்தியில்லதாம்.

இவற்றுள், அந்நுவயாநுமானம் (க) காரியாநுமானம் (உ) அகாரியாநுமானம் என இருவகைப்படும்.

அவற்றுள், (க) காரியாநுமானமாவது: துணிபொருளின் காரியத்தை ஏதுவாக உடையது.

(உ) அகாரியாநுமானமாவது: துணிபொருளின் காரியமல்லாத உடனிகழ்வதொன்றை ஏதுவாக உடையது.

இவ்வநுமானங்களை ஐவகையுறுப்புக்களுடன் பின்வரும் அநுமானவரையறையிற் கண்டுகொள்க.

இவ்வநுமானங்கள் ஐவகையுறுப்பும்பெற்றனவாயினும், ஈற்றிலுள்ள உபநயவுறுப்பும் நிகமனவுறுப்பும் திட்டாந்தவுறுப்பும் அடங்குதலால் (க) பக்கம், (உ) ஏது, (ங) திட்டாந்தம் என்னும் மூவகையுறுப்புக்களே இந்நூலுட் கொள்ளப்படுகின்றன.

¹ அந்நுவயவியாத்தியாவது: ஏதுவையுடைய பொருளெல்லாம் துணிபொருளையும் உடையவாதல். உதாரணம்:—இம்மலை நேருப்புடையது, புகைபுடைமையால்—என்பதற்கு யாது யாது புகையுடையது அது அது நேருப்புடையது என ஏதுவாகிய புகையுள்ள இடமெல்லாம் துணிபொருளாகிய நேருப்பிருந்தலாம். இவ்வாறில்லாதது அந்நுவயவியாத்தியில்லதாம். உதாரணம்:—இவ்வேளியிடத்திற் குடமில்லை, காணப்படாமையால்: என்பதற்கு யாது யாது தோன்றுது அது அது இல்லாதது எனத் தோன்றுதனவேல்லாம் இல்லாதன புகாமல், புகாயம் முதலியன தோன்றுதனவாகியே உள்ளபொருளாதலால் அந்நுவயவியாத்தி இல்லை.

அநுமானத்தின் பெயர்.	அந்நுவாயாநுமானம்.	அந்நுவாயாநுமானம்.	அந்நுவாயாநுமானம்.
பக்கம்	காரியாநுமானம்.	காரியாநுமானம்.	காரியாநுமானம்.
எது	மனநெருப்புடையது புகையுடைமையால்	குடம்அழிதற்பாலது ஆக்கப்படுதலால்	இவ்வெளியிடத்திற் குடமில்லை தோன்றாமையால்
சூட்டாகும்	சாதனமியம் யாதுயாது நெருப்புடையது அது அது நெருப்புடையது, பாகசாலை போல.	சாதனமியம் யாதுயாது ஆகப்படுவது அது அது அழிதற்பாலது, படம்போல.	சாதனமியம் யாதுயாது இல்லாதது அது அது தோன்றாதது; முயற்கொம்பு போல.
உறுப்புக்களின் பெயர்.	இதுவும் அங்கனம் (புகையுடையது)	இதுவும் அங்கனம் (ஆக்கப்படுவது)	இதுவும் அங்கனம் (தோன்றாதது)
உறுப்புக்களின் பெயர்.	ஆதலின் இங்கனம் (நெருப்புடையது)	ஆதலின் இங்கனம் (அழிதற்பாலது)	ஆதலின் இங்கனம் (இல்லாதது)
நிற்பு	துணிபொருளாலாகிய காரியமான புகை ஏதுவாதலால் இது காரியாநுமானம் எனப்பட்டது.	துணிபொருளின் காரியமாகாத உடனிகழுவது ஏதுவாதலாலிது காரியாநுமானம் எனப்பட்டது.	யாது யாது ஏதுவுடையது அது அது துணிபொருளுடையது என்றும் அந்நுவய மில்லாமையால் இஃது அந்நுவயாநுமானம் எனப்பட்டது.

ப ரீ ஐ கூ ஷ வி னா க் க ள் .

தருக்கநுலார் கூறும் அநுமானம் எத்தனை வகைப்படும்? அவற்றின் பெயர் யாவை? அவற்றுள் இந்நூலிற் கூறப்படுவது எது? அதன் இலக்கணமென்ன? அதற்கு உறுப்பெத்தனை? அவையெவை? ஒரு தாரணம் தந்து அதனுள் அநுமானவுறுப்பைந்தனையும் விளக்குக.

பக்கப்பொருளுக்கும் பக்கவுறுப்புக்கும் உள்ள வேறுபாடென்ன?

அநுமானம் எத்தனைவகைப்படும்? அவை யாவை?

அநீதுவயாநுமானமாவது யாது? அது எத்தனைவகைப்படும்? அவை யாவை? அதனை ஒருதாரணத்தந்து முடித்துக்காட்டுக.

அநீதுவயாநுமானமாவது யாது? ஒருதாரணத்தந்து முடித்துக் காட்டுக.

அந்நுவயாநுமானத்துக்கும் அந்நுவயாநுமானத்துக்கும் உள்ள வேறுபாடென்ன?

அந்நுவயலியாத்தி - எங்ஙனம்? வெதிரேகலியாத்தி எங்ஙனம்? அந்நுவய வெதிரேக லியாத்திகளைக் கூறும் முறைவேறுபாடென்ன?

காரியாநுமானமாவது யாது? அதற்கு உதாரணம் யாது?

அகாரியாநுமானமாவது யாது? அதற்கு உதாரணம் யாது?

அநுமானவுறுப்பைந்தனுள் இந்நூலுட்கொள்ளப்படும் உறுப்பு எத்தனை? ஏன்? அவை யாவை?

க. பக்கம்.

பக்கமாவது: ¹உபயவாதிகளுக்கும் ²வெளிப்படைகளான ³தன்மியையும், ⁴துணிபொருளுடைமையாகிய ⁵விசேடணத்தையும் உடைய வாக்கியரூபமான முதலுறுப்பாம்.

உதாரணம்:—இம்மலை நெருப்புடையது: எனக்கூறும் முதலுறுப்பு.

இதனுள், தன்மம் (துணிபொருள்) நெருப்பு; அதனை உடையதாகக்கூறப்படுவது மலையாதலால் மலை தன்மியாயிற்று. துணிபொருளுடைமை - ஈண்டு நெருப்புடைமை; அதனால் தன்மியாகிய மலை விசேடிக்கப்பட்டு நெருப்புடையது எனக் கூறப்படுதலால் இம்மலை நெருப்புடையது: என்பது பக்கவுறுப்பாயிற்று.

மலை பூமியிலும், நெருப்புடைமை பாகசாலை முதலியவற்றிலும் உபயவாதிகளாலும் அறியக்கிடந்தமைபால் அவை வெளிப்படையாயின.

எதிர்க்குத் தன்மியாகிய மலை தனித்துவெளிப்பட்டும், விசேடணமாகிய நெருப்புடைமை பாகசாலை முதலியவற்றுள் வெளிப்பட்டும் இருத்தல்வேண்டும்.

இவ்வாறன்றி அப்பொழுது மலையில் நெருப்புடைமை வெளிப்படையாயிருப்பினும், மலையும் நெருப்புடைமையும் இரண்டும் வேறிடத்தும் வெளிப்படையில்லையாயினும், இவற்றுள் யாதேனுமொன்றுவெளிப்படையில்லையாயினும் பக்கப்போலியாம்.

இவ்வாறே மற்றை அருமானங்களின் பக்கவுறுப்புக்களிலும் எதிர்க்குத் தன்மி தனியே வெளிப்பட்டும், துணிபொருளுடைமையாகிய விசேடணம் பிறிதொன்றில் வெளிப்பட்டும் இருத்தல்வேண்டும் என அறிக.

¹ உபயவாதிகள் - மூவகையுறுப்புக்களைச் சொல்பவரும் கேட்பவரும்.

² வெளிப்படைகள் - அறியப்பட்டவை. ³ தன்மி - துணிபொருளுடையதாகக்கூறப்படுவது. ⁴ துணிபொருளுடைமை - துணிபொருளுடையதாகதல்.

⁵ விசேடணம் - சிறப்பிப்பது.

உ. ஏது.

ஏதுவாவது: முற்கூறிய ஏதுப்பொருளின் பெயரிலாயினும், அதனை உடையதாந்தன்மையின் பெயரிலாயினும் மூன்றனுருபேனும் ஐந்தனுருபேனும் கொடுத்துப் பக்கவுறுப்பை அடுத்துக் கூறும் இரண்டாங்குற்றும்.

உதாரணம்:—மலை நெருப்புடையது: என்பதற்குப் புகையுடைமையால்: என்பது.

இதில் ஏதுப்பொருள் புகை; அதனை யுடையதாந்தன்மையின் பெயர் புகையுடைமை. அஃது ஆல் என்னும் மூன்றனுருபு கொடுத்துப் புகையுடைமையால் எனப் பக்கவுறுப்பையடுத்துக் கூறப்படுதலால் அஃது ஏதுவுறுப்பாயிற்று.

இவ்வாறு பிற ஏதுவுறுப்புள்ளும் கண்டுகொள்க.

ங. திட்டாந்தம்.

திட்டாந்தமாவது: ஏதுவுறுப்புக்குப்பின் வியாத்திவசனத்தை யடுத்துச் சபக்க விபக்கப் பொருட்பெயர்களிலொன்றை உவம வுருபுகொடுத்துக் கூறும் மூன்றாங்குற்றும்.

இது (க) சாதன்மியம் எனவும், (உ)வைதன்மியம் எனவும் இரு வகைப்படும்.

(க) சாதன்மியதிட்டாந்தமாவது: சபக்கப்பொருளில் ஒன்றை அந்நுவயவியாத்திவசனத்தையடுத்து உவமவுருபுகொடுத்து ஏதுவுறுப்புக்குப்பிற் கூறுவது.

உதாரணம்:—மலை நெருப்புடையது; புகையுடைமையால்: என்பதற்கு யாது யாது புகையுடையது, அது அது நெருப்புடையது; பாக சாலை போல: என்பதாம்.

இதனுள், 'யாது யாது புகையுடையது, அது அது நெருப்புடையது' என்பது அந்நுவய வியாத்திவசனம். (அதனையடுத்துப்)பாகசாலையாகிய சபக்கம், 'போல' என்னும் உவமவுருபுகொடுத்துக் கூறப்பட்டமையால் இது சாதன்மிய திட்டாந்தமாயிற்று. இது சபக்கதிட்டாந்தம் எனவும்படும்.

(உ) வைதன்மியதிட்டாந்தமாவது: விபக்கப்பொருள்களிலொன்றை வெதிரேகவியாத்திவசனத்தையடுத்து உவமவுருபுகொடுத்து ஏதுவுறுப்புக்குப்பிற் கூறுவதாம்.

உதாரணம்:—மலை நெருப்புடையது, புகையுடைமையால்: என்பதற்கு யாது யாது நெருப்பில்லாதது, அது அது புகையுமில்லாதது; ஆற்றுவெள்ளம்போல: எனக் கூறுவது.

இதனுள் 'யாது யாது நெருப்பில்லாதது அது அது புகையுமில்லாதது' என்பது வெதிரேகவியாத்திவசனம்; அதனையடுத்து விபக்கப்பொருளில் ஒன்றாகிய ஆற்றுவெள்ளம், 'போல' என்னும் உவமவுருபுகொடுத்துக் கூறப்படுதலால், இது வைதன்மிய திட்டாந்தமாயிற்று. இது விபக்கதிட்டாந்தம் எனவும்கூடும்.

இவ்வாறே பிற அநுமானங்களுள்ளும் திட்டாந்தவுறுப்பாமாறு கண்டுகொள்க.

இனி, வியாத்திவாசகமாவது: திட்டாந்தவுறுப்பிற் குறுப்பாகி ஏது சாத்தியங்களின் தொடர்பை உடன்பாட்டாலேனும் எதிர்ப்பை யாலேனும் விளக்கிநிற்கும் வாக்கியமாம்.

இஃது (க) அந்நுவய சாதன்மிய வியாத்திவாசகம், (உ) அந்நுவய வைதன்மிய வியாத்திவாசகம், (ங) அந்நுவய சாதன்மிய வியாத்திவாசகம், (ச) அந்நுவய வைதன்மிய வியாத்திவாசகம் என நான்குவகைப்படும்.

இவற்றுள், அந்நுவய சாதன்மிய வியாத்திவாசகமும், அந்நுவய வைதன்மிய வியாத்திவாசகமும் அந்நுவயாநுமானத்துக்கே உறுப்பாகும். அந்நுவய சாதன்மிய வியாத்திவாசகமும், அந்நுவய வைதன்மிய வியாத்திவாசகமும் அந்நுவயாநுமானத்துக்கே உறுப்பாகும். அவற்றுள்ளும் சாதன்மிய வாசகங்கள் சாதன்மிய திட்டாந்தங்களுக்கும், வைதன்மிய வாசகங்கள் வைதன்மிய திட்டாந்தங்களுக்கும் உறுப்பாம்.

(க) அந்நுவய சாதன்மிய வியாத்திவாசகமாவது: அவ்வவ்வேதுவுடையனவெல்லாம் அவ்வத்துணிபொருளுமுடையனவென்பது விளங்க ஏதுவுடைமையை முற்கூறித் துணிபொருளுடைமையைப் பிற்கூறுவது.

உதாரணம்:—இம்மலை நெருப்புடையது புகையுடைமையால்: என்பதற்கு யாது யாது புகையுடையது அது அது நெருப்புடையது: என்பதாம்.

இதனுள், வினாவடுக்காலும் சுட்டடுக்காலும் புகையுடையவையெல்லாம் நெருப்புடையவை என்பது விளங்கும். யாது யாது புகையுடையது என்னும் ஏதுவுடைமை முன்னும், அது அது நெருப்புடையது என்னும் துணிபொருளுடைமை பின்னுமாகக் கூறி ஆராய்தல் காண்க.

(உ) அந்நுவய வைதன்மிய வியாத்திவாசகமாவது: அவ்வத் துணி பொருளில்லனவெல்லாம் அவ்வவ்வேதுவுமில்லன என்பது விளங்கத் துணிபொருளினின்மையை முற்கூறி, ஏதுவினின்மையைப் பிற்கூறுவதாம்.

உதாரணம்:—முற்கூறிய அதுமானத்துக்கே யாது யாது நெருப்பில்லாதது, அது அது புகையுமில்லாதது: எனக் கூறுவது.

இதன்கண்ணும் முற்கூறியவாறே இலக்கணத்தை அமைத்துக்கொள்க.

(ஈ) அந்நுவய சாதன்மிய வியாத்திவாசகமாவது: அவ்வத் துணி பொருளுடையனவெல்லாம் அவ்வவ்வேதுவுமுடையன என்பது விளங்கத் துணிபொருளுடைமையை முற்கூறி ஏதுவுடைமையைப் பிற்கூறுவது.

உதாரணம்:—இவ் வேளியான இடத்திற் குடமில்லை; காணப்படாமையால்: என்பதற்கு, யாதுயாது இல்லது, அது அது காணப்படாதது: எனத் துணிபொருளுடைமை முன்னும், ஏதுவுடைமை பின்னுமாகவரும் என்பதாம்.

(ச) அந்நுவய வைதன்மிய வியாத்திவாசகமாவது: 'அவ்வ்வேதுவையிலாதனவெல்லாம் அவ்வத் துணிபொருளையுமில்லாதன என்பது விளங்க ஏதுவினின்மையை முற்கூறித் துணிபொருளினின்மையைப் பிற்கூறுவது.

உதாரணம்:—இவ் வேளியான இடத்திற் குடமில்லை; காணப்படாமையால் என முற்கூறிய அதுமானத்தில் யாது யாது காணப்படுவது, அது அது உள்ளது: எனக் கூறுவது.

இவ்வாறு கூறிமுடித்த இலக்கணங்களை யுடைய நல்லுறுப்புக்களாலமைந்த அநுமானங்கள் மெய்யுணர்விற்குக் கருவியாகிய பிரமாணமாம். இவற்றாலுண்டாகும் உணர்வும் மெய்யுணர்வாம்.

பரீகைஷிவினாக்கள்.

பக்கவறுப்பைப்பற்றித் தெரிந்துகொண்டவை என்ன?

ஏதுவுறுப்பு: எவ்வாறு கூறவேண்டும்? இதற்கும் ஏதுப்பொருளுக்கும் உள்ள வேறுபாடென்ன?

திட்டாந்தமாவது யாது? அது எத்தனைவகைப்படும்? அவை யாவை?

சாதன்மியதிட்டாந்தமாவது யாது? அதனை ஒருதாரணத்துள் விளக்கிக் காட்டுக.

வைதன்மியதிட்டாந்தமாவது யாது? அதனை ஒருதாரணத்தத்து விளக்குக.

வியாத்திவாசகமாவது யாது? அது எத்தனைவகைப்படும்? அவை யாவை? அவற்றுள் எவையெவை எவ்வெவ்வநுமானங்களுக்கும் திட்டாந்தங்களுக்கும் உறுப்பாய்வரும்?

அந்நுவய சாதன்மிய வியாத்தி—எப்படி? அந்நுவய வைதன்மிய வியாத்தி—எப்படி? உதாரணத்தத்து விளக்குக.

அந்நுவய சாதன்மிய வியாத்தி—எப்படி? அந்நுவய வைதன்மிய வியாத்தி—எப்படி? உதாரணத்தத்துவிளக்குக.

மேற்கூறிய மூவகையுறுப்புக்களுள் யாதேனுமொன்று குற்றமுடையதாயினும் அது போலியுறுப்பாகி அநுமானத்தை ஆபாசப்படுத்தும். அப்போலியுறுப்புக்களை அறிந்தல்லது விலக்குதல் கூடாமையால் அவையும் சிறிது ஆராயத்தக்கன.

அவை (க) பக்கப்போலி, (உ) ஏதுப்போலி, (ங) திட்டாந்தப்போலி என மூன்றுவகைப்படும்.

க. பக்கப்போலி.

(க) பக்கப்போலி ஒன்பதுவகையாம். அவற்றின் பெயரும் உதாரணங்களும் பின்வரும் பக்கப்போலிவரையறையுடன் காண்க.

பக்கப்போலிவரையறை.

எண்	பெயர்	உதாரணம்		குறிப்பு
		தன்மி (விசேடியம்)	சாத்தியம் (விசேடணம்)	
க	பிரத்தியக்க விருத்தம்	நெருப்புச்	சூடில்லது.	பொதுக் கூற்று.
உ	அனுமானவிருத்தம்	சூடம்	அழிதற் பாலதன்று.	சுஷ்
ங	சுவசனவிருத்தம்	தாய்	மலடி.	சுஷ்
ச	உலகவிருத்தம்	நெருப்புத்	தியன்று.	சுஷ்
ரு	ஆகமவிருத்தம்	வல்லினம்	நாளுணாமன	இலக்கணம் வல்லான் கூற்று.
க்	அப்பிரசித்த விசேடணம்	பால்	வெண்ணிற முடையது.	பிறவிக்குருட நோக்கிய கூற்று.
எ	அப்பிரசித்த விசேடியம்	நிறம்	அறியத் தருவது.	இதுவும் அவ நோக்கிய கூற்று.
அ	அப்பிரசித்தோபயம்	மதிநிறம்	வெண்மை.	சுஷ்
க்	அப்பிரசித்தா சம்பந்தம்	நீ	ஆண்மகன்.	ஒருவனை நோக்கிய கூற்று.

க. பிரத்தியக்கவிருத்தம்.

பிரத்தியக்க விருத்தமாவது: பிரத்தியக்கப் பிரமாணத்துக்கு மாறாகப் பக்கவுறுப்புக்கூறுவது.

உதாரணம்:—நெருப்புச் சூடில்லது: என்பதாம்.

இக்கூற்று, நெருப்பில் தீண்டுமளவிற் சூடுள்ளதாகப் புலப் படத்தெரிவிக்கும் பிரத்தியக்கப் பிரமாணத்துக்கு மாறுபடுதலால் பிரத்தியக்கவிருத்தமாயிற்று.

இன்னும் இதுபோலவே, உப்பு இனியசுவையுடையது, பால் கருநிறமுடையது, சத்தம் கட்டிலமாவது என்றற்றொடக்கத்தன்மெவல் லாம் பிரத்தியக்கவிருத்தமென்னும் இப்பக்கப்போலியாம்.

பிரத்தியக்கம்-ஞானேந்திரியம் ஐந்தாலும், மனத்தாலும் புலப் படக்காணுதல். விருத்தம்-மாறுபட்டது.

இதனால் பிரத்தியக்கப்பிரமாணத்துக்கு மாறுபடாது பக்க வுறுப்புக் கூறவேண்டுமென்றதாயிற்று.

உ. அநுமானவிருத்தம்.

அநுமானவிருத்தமாவது: அநுமானப்பிரமாணத்துக்கு மாறாகப் பக்கவுறுப்புக்கூறுவது.

உதாரணம்:—குடம் அழிதற்பாலதன்று: என்பதாம்.

இக்கூற்று, 'குடம் அழிதற்பாலது; ஆக்கப்படுதலால்; யாது யாது ஆக்கப்படுவது, அது அது அழிதற்பாலது; படம்போல' என அந்நுவயத்தாலும், 'யாது யாது அழிதற்பாலதன்று அது அது ஆக்கப்படுவதன்று; ஆன்மாப்போல' என வெதிரேகத்தாலும் குடத் தின் அழிவுபாடு துணிந்த பிரமணமாகிய அநுமானத்துக்கு மாறு படுதலால் அநுமானவிருத்தமாயிற்று.

இன்னும் இதுபோலவே இந்து முதலிய கோள்கள் இயங்குவன வல்ல, உடுக்கள் தீப்பொறியளவுள்ளன, இரண்டு குண்டோலவரை

நேர்வரை, நீர்மட்டத்தின் வரை செவ்வரை: என்றற்றொடக்கத்தன
வும் இவ்வநுமானவிருத்தமாம்.

இதனால் அநுமானப்பிரமாணத்துக்கு மாறுபடாமலும் பக்க
வுறுப்புக் கூறவேண்டுமென்றதாயிற்று.

ந. சுவசனவிருத்தம்.

சுவசனவிருத்தமாவது: தன்கூற்றுக்கு மாறாகப் பக்கவுறுப்புக்
கூறுவது.

உதாரணம்:—தாய் மலடி: என்பதாம்.

இக்கூற்றுள், மகப்பெற்றாள் என்னும் பொருளுள்ள தன் கூற்
றுகிய 'தாய்' என்னும் எழுவாய்க்கு மாறாக, மகப்பேற்றற்றொள்ளென்
னும் பொருளுள்ள 'மலடி' யென்னும் பயனிலையைக் கூறுதலால்
இது சுவசனவிருத்தமாயிற்று.

இதுபோலவே ஏறு பெண்விவந்து, நிசி பகற்போழுது, பிராணி
உயிரில்லது என்றற்றொடக்கத்தனவெல்லாம் சுவசனவிருத்தமென்
னும் இப் பக்கப்போலியாம். சுவசனம்-தன்சொல்.

இதனால் தன்சொல்லாகிய எழுவாய்க்கு மாறுபடாத பயனிலை
யுடையதாகவும் பக்கவுறுப்புக்கூறவேண்டுமென்றதாயிற்று.

ச. உலகவிருத்தம்.

உலகவிருத்தமாவது: உலகவழக்குக்கு மாறாகப் பக்கவுறுப்புக்
கூறுவது.

உதாரணம்:—நெருப்புத் தீயன்று: என்பதாம்.

இக்கூற்று' நெருப்புத் தீயெனவழங்கும் உலகவழக்குக்கு மாறு
படுதலால் உலகவிருத்தமாயிற்று.

இன்னும், இதுபோலவே மாதம் பதினைந்தொள் கொண்டது,
வருடம் பத்துமாதம் கொண்டது, வெள்ளாடு வெண்மைநிறமுடையது,

பச்சரிசி பசுமைநிறமுடையது: என்றற்றொடக்கத்தனவெல்லாம் உலகவிருத்தமென்னும் இப்பக்கப்போலியாம்.

உலகம்-உலகவழக்காகிய மரபு;

இதனால் மரபு வழவாமலும் பக்கவறுப்புக் கூறவேண்டுமென்ற தாயிற்று.

மரபு - உயர்ந்தோரெல்லோராலும் எப்பொருள் எச்சொல்லால் எவ்வாறு வழங்கப்படுமோ அப்பொருளை அச்சொல்லால் அவ்வாறு வழங்குதல்.

௫. ஆகமவிருத்தம்.

ஆகமவிருத்தமாவது: தனக்குடம்பாடான நூலுக்கு மாறாகப் பக்கவறுப்புக் கூறுவது.

உதாரணம்:- இலக்கணநூல்வல்லானொருவன் வல்லினம் ஈளுணநமன எனக் கூறுவதாம்.

இக்கூற்று, 'வல்லினமென்ப கசடதபற', 'மெல்லின மென்ப ஈளுணநமன' என்னும் தனக்கு உடம்பாடான இலக்கணநூலுக்கு மாறுபடுதலால் ஆகமவிருத்தமாயிற்று.

மற்றும் வைதிகன் சுவர்க்கபோகம் இல்லை: என்பதும், புத்தன் உலகம் நித்தியம்: என்பதும், சமணன் வேள்வி புண்ணிய கருமம்: என்பதும் இவைபோல்வனவும் ஆகமவிருத்தமென்னும் இப்பக்கப்போலியாம்.

ஆகமம்-சத்தப்பிரமானம்; அது, அவரவர்க்குரிய வேதம்முதலிய நூல்கள்.

இதனால் வாதி தனக்குடம்பாடான நூலுக்கு மாறுபடாமலும் பக்கவறுப்புக் கூறவேண்டுமென்றதாயிற்று.

பிரத்தியக்கவிருத்த முதலிய இவையெந்தும் ஐயந்திரிவுகளுக்கு இடமாதல்பற்றி மெய்யுணர்விற்குத் தடையாகிப் பக்கப்போலியாயின.

சு. அப்பிரசித்தவிசேடணம்.

அப்பிரசித்தவிசேடணமாவது: எதிரிக்குத் தன்மிமாத்திரம் அறியப்பட்டதாயிருக்க, அதனை, அவனால் அறியப்பட்டிராத துணிபொருளால் விசேடித்துப் பக்கவுறுப்புக் கூறுவதாம்.

உதாரணம்:—பிறவிக்குருடனை நோக்கிப் பால் வெண்மைநிற முடையது: என்பதாம்.

இதனுள், தன்மியாகிய பால் அவனுக்கு உணவாகி முன்பு வெளிப்பட்டுள்ளது. அதனை அவனுக்கு வெளிப்படையாகாத வெண்மைநிறமாகிய துணிபொருளால் விசேடித்துக்கூறினமையால் இஃது அவனுக்கு அப்பிரசித்தவிசேடணமாயிற்று.

இதுவே பாலை இருட்டின்கண் உண்டுணர்ந்தும் வெண்மை நிறத்தைச் சுண்ணம்பிற் கண்டுணர்ந்துமுள்ள ஒருவனுக்குக் கூறப் படிற் பக்கப்போலியாகாது.

மற்றும், பேயறியாதானை நோக்கி இக் கற்றறி பேயுடைத்து: என்பதும், மந்திரமறியாதானை நோக்கி இங்குள்ளோன் மந்திரவாதி: என்பதும், இவைபோல்வனவும் அப்பிரசித்தவிசேடணமென்னும் இப் பக்கப்போலியாம்.

இதனாற் பக்கவுறுப்பிற் கூறப்படும் விசேடணமாகிய துணி பொருள் எதிரிக்குப் பிறிகோரிடத்து அறியப்பட்டதாயிருத்தல் வேண்டுமென்றதாயிற்று. [தன்மியின்கண் அறியப்பட்டுள்ள தாயின் அப்பிரசித்தாசம்பந்தம் என்னும் பக்கப்போலியாம்.]

இது, விசேடண வுணர்ச்சியின்மைபால் வாக்கியப்பொரு ளுணர்வுண்டாகாமைபற்றி அறியாமைக்கிடமாகிப் பக்கப்போலி யாயிற்று.

எ. அப்பிரசித்தவிசேடியம்.

அப்பிரசித்தவிசேடியமாவது: எதிரிக்கு வெளிப்படையாகாத தொன்றைத் தன்மியாகவைத்து, வெளிப்படையான துணிபொருளால் அதனை விசேடித்துப் பக்கவுறுப்புக்கூறுவது.

உதாரணம்:—பிறவிக்குருடனைநோக்கி, நீரும் அறியத்தகுவது: என்பதாம்.

இதனால் அறியத்தகுவதாகிய விசேடணம் அவனுக்கு உண்டி முதலியவற்றுள் வெளிப்பட்டிருக்க, அதன் விசேடியமாகிய நிறம் ஒருவாற்றினும் வெளிப்படையாகாமையால் இஃது அவனுக்கு அப்பிரசித்தவிசேடியமாயிற்று.

[வெளிப்படையாயிற் பக்கப்போலியாகாது.]

மற்றும், சாருவாகனேநோக்கி ஆகூழ் ஆக்கம் தரும்: என்பதும், பேயறியாதானேநோக்கிப் பேய் அறிவுடையது: என்பதும் இவை போல்வனவும் அப்பிரசித்தவிசேடியமென்னும் இப்பக்கப்போலியாம்.

இதனால் எதிரிக்கு அறியப்பட்டுள்ளதொன்றைத் தன்மியாக வைத்துப் பக்கவுறுப்புக் கூறவேண்டுமென்றதாயிற்று.

இது விசேடிய வுணர்ச்சியின்மையால் வாக்கியப்பொருளுணர்வை யுண்டாக்காது அறியாமைக்கிடமாய்ப் பக்கப்போலியாயிற்று.

அ. அப்பிரசித்தோபயம்.

அப்பிரசித்தோபயமாவது: எதிரிக்கு வெளிப்படையில்லாத பொருள்களை விசேடிய விசேடணங்களாகிய தன்மியும் துணி பொருளுமாகவைத்துப் பக்கவுறுப்புக் கூறுவது.

உதாரணம்:—பிறவிக்குருடனைநோக்கி மதிநீரும் வெண்மை: என்பதாம்.

இதனுள் மதிநிறம் தன்மியாகிய விசேடியம்; வெண்மை துணி பொருளாகிய விசேடணம்; இவ்விரண்டும் பிறவிக்குருடனுக்கு வெளிப்படையின்மையால் இஃது அவனுக்கு அப்பிரசித்தோபய மாயிற்று.

இன்னும், அவனைநோக்கி நிறம் கட்டிலமாவது: என்பதும், சாரு வாகனைநோக்கிப் புண்ணியம் செய்தான் சுவர்க்கம் புகுவான்: என்பதும், இவைபோல்வனவும் அப்பிரசித்தோபயமென்னும் இப்பக்கப் போலியாம்.

உபயம் - இரண்டு:—அஃது இங்கு விசேடண விசேடியங்களைக் குறிப்பாலுணர்த்திநின்றது.

இதனால் எதிரிக்கு வெவ்வேறிடங்களில் தனித்தனி வெளிப்படையானபொருள்களையே தன்மியும் துணிபொருளுமாகவைத்து நற்பக்கவுறுப்புக் கூறவேண்டுமென்றதாயிற்று.

இது, விசேடண விசேடியப் பொருணர்ச்சியின்மையால் வாக்கியப்பொருளுணர்ச்சியையுண்டாக்காது அறியாமைக்கிடமாகிப் பக்கப்போலியாயிற்று.

கூ. அப்பிரசித்தாசம்பந்தம்.

அப்பிரசித்தாசம்பந்தமாவது: எதிரி விசேடிய விசேடண சம்பந்தமுணர்ந்து உடம்பட்டுள்ளதனையே துணியுமாறு பக்கவுறுப்புக் கூறுவதாம்.

இங்குச் சம்பந்தமெனப்படுவது விசேடண விசேடிய சம்பந்தவுணர்வு; அஃதின்கண் அசம்பந்தமெனப்படும்: அஃது எதிரியிடைப் பிரசித்தமாயிருக்கக் கூறும் வாக்கியம் பிரசித்தாசம்பந்தமெனப்படும்:—இது நற்பக்கவுறுப்பு. இவ்வாறில்லாத வாக்கியம் அப்பிரசித்தாசம்பந்தமாம். எதிரியால் உணரப்பட்ட விசேடண விசேடிய சம்பந்தப்பொருளையுடைய வாக்கியமென்றபடி.

உதாரணம்:—ஒருவனைநோக்கி நீ ஆண்மகன்: எனக் கூறுவதாம்.

இதனுட்கூறப்பட்ட நீயென்னும் முன்னிலைப்பொருள் விசேடியம்; ஆண்மகனாதல் விசேடணம். இவற்றின் சம்பந்தவுணர்வு எதிரி தான் ஆண்மகனெனவறிந்துள்ள அறிவு; அஃது அவனுக்கு முன்னமேறிகழ்ந்துள்ள தாதலாற் சம்பந்தம் பிரசித்தமாகிய தேயன்றி அசம்பந்தம் பிரசித்தமாகவில்லை: ஆதலால் இஃது அப்பிரசித்தாசம்பந்தமாயிற்று.

மற்றும், இவ்வாறே யானைப்பாகனைநோக்கி உன்கையகத்துள் ளது தோட்டி என்பதுபோல எதிரி சம்பந்தம் அறிந்துள்ளவற்றைக் கூறுவதெல்லாம் அப்பிரசித்தாசம்பந்தமென்னும் இப்பக்கப்போலியாம்.

இங்ஙனங்கூறியவாற்றால் எதிரியால் அவற்றின் (விசேடண விசேடியங்களின்) சம்பந்தம் அறியப்பெற்றிராது, வெவ்வேறிடங்களில் தனித்தனி அறியப்பட்டுள்ள விசேடண விசேடியங்களை யுடையதாகப் பக்கவுறுப்புக் கூறவேண்டுமென்றதாயிற்று.

இவ்வாறு கூறுவது “இம்மலை நெருப்புடையது” என்னும் நற்பக்கம். இதனுள் விசேடியம் மலை, விசேடணம் நெருப்புடையமை; இவையிரண்டும் முறையே எதிரிக்கு நேரிலும் பாகசாலை முதலிய வற்றிலும் தனித்தனி பிரசித்தம்: இவற்றின் சம்பந்தம் மலை நெருப்புடையதாதல். அஃது அவனுக்குப் பிரசித்தமில்லாதிருக்குங்கால், இம்மலை நெருப்புடையது என அவற்றின் சம்பந்தம் பிரசித்தமாகுமாறு கூறப்படுதல் காண்க.

அப்பிரசித்தாசம்பந்தமென்னும் இது, விசேடண விசேடிய சம்பந்தவுணர்வாகிய வாக்கியப்பொருளுணர்ச்சியை உண்டாக்குமாயினும், அவ்வுணர்ச்சி எதிரிக்கு முன்னமேயுண்டாயிருத்தலால், நினைவாதலேயன்றி அநுபவமாகாமையால் மெய்யநுபவத்துளொன்றாகிய அநுமிதியுணர்விற்றுக் காரணமான அநுமானத்துக்கு உறுப்பாகாது பக்கப்போலியாயிற்று.

இதுகாறும் கூறியவாற்றால் ஐயந்திரிவாக்காது அறியாமையை நீக்கி மெய்யநுபவத்தையுண்டாக்குமாறு பக்கவுறுப்புக் கூறவேண்டுமென்பது பெறப்பட்டது.

பரீகை வினாக்கள் .

போலியுறுப்புக்கள் எத்தனை? அவை எவை?

பக்கப்போலி எத்தனைவகைப்படும்? அவற்றின் பெயர்கள் எவை?

பிரத்தியக்கவிருத்தம் என்பதன் பொருள் யாது?

பிரத்தியக்கவிருத்தநீதினிலக்கணமென்னே? உதாரணங்காட்டிவிளக்குக.

அதுமானவிருத்தநீதி இலக்கணமென்னே? உதாரணந்தந்து விளக்குக.

சுவசனவிருத்தம் எவ்வாறுவரும்? உதாரணம் யாது?

உலகவிருத்தமாவது யாது? அதனால், படிப்பவர் அறிந்துகொள்ளவேண்டியதென்னே? உதாரணந்தந்து விளக்குக.

ஆகமவிருத்தமாவது யாது? அதற்குதாரணம் யாது? 'சுவர்க்கபோகம் இல்லவே' என்னும்வைதிகன்சூற்று ஆகமவிருத்தமாவ தெப்படி?

பிரத்தியக்கவிருத்தமுதலிய ஐந்தாலும் தனித்தனி அறிந்துகொள்ள வேண்டிய முடிபென்ன?

பிரத்தியக்கவிருத்தமுதலிய ஐந்தும் பக்கப்போலியாமாறெங்கனம்?

விசேடணமாவது யாது? அது அப்பிரசித்தமாயிருப்பதெப்படி? விசேடணம் அப்பிரசித்தமாயிருந்தால் என்ன கேடு? தன்மியில் விசேடணம் பிரசித்தமாயிருந்தால் அஃது என்ன பெயர்பெறும்?

அப்பிரசித்தவிசேடியம் எவ்வாறுவரும்? விசேடியமாவது யாது?

பிரசித்தம் அப்பிரசித்தம் என்பவற்றின் பொருளென்னே?

அப்பிரசித்தவிசேடணம் அப்பிரசித்தவிசேடியம்: இரண்டையும் அறிந்து செய்யவேண்டியதென்னே?

'பேய் அறிவுடையது' என்னுங் கூற்றுப் பக்கப்போலியமாறென்னே? அது பக்கப்போலிவகையினு னொதன்பாற்படும்?

அப்பிரசித்தோபயமாவது யாது? அது குற்றமாமா றெங்கனம்?

அப்பிரசித்தாசம்பந்தம் என்பதன் பொருளென்னே? இஃ தெவ்வாறு குற்றமாகிறது? உதாரணந்தந்து விளக்குக.

பக்கப்போலிவகையுணர்வாற்போந்த பயன் என்னே?

'உப்பு இனிமையுடையது', 'இந்து முதலியகோள்கள் இயங்குவன வல்ல', 'ஏறு பெண்விலங்கு', 'வெள்ளாடு வெண்மைநிறமுடையது', (குருடனோக்கி) 'நிறம் கட்டில்மாவது', (யானைப்பாகளை நோக்கி) 'உன்கையகத்துள்ளது தோட்டி': என்பவை இன்ன இன்ன பக்கப்போலிவகைக்கு உதாரணமென விளக்குக.

உ. ஏதுப்போலி.

இனி, ஏதுப்போலி அசித்தம், அநைகாந்திகம், விருத்தம் என மூன்றுவகைப்பட்டு, அவையொவ்வொன்றும் பலவகையாம்.

க. அசித்தம்.

அவற்றுள், அசித்தம் நான்கு வகைப்படும். இவற்றின் பெயரும் உதாரணமும் பின்வரும் வரையறையுட்காண்க.

அசித்தவேதுப்போலிவரையறை.

எண்	பெயர்	உதாரணம்		குறிப்பு
		பக்கம்	ஏது	
க	உபயாசித்தம்	இது புலிவாழ்காடு	புலிக்கோம்புடைமையால்	பொதுக்கூற்று
உ	அந்நியதராசித்தம்	நாய் தீண்டற்பாலதன்று	தீட்டுடையதாதலால்	அவைதிகளை நோக்கியவைதிகன்கூற்று
ந	சித்தாசித்தம்	தனிவழிச்செல்வோன் பொருளிழப்பான்	ஆறலைக்கப்படுதலால்	பொதுக்கூற்று
ச	ஆச்சிரயாசித்தம்	எலி பறவை	இறகுடையதாதலால்	அ

க. உபயாசித்தம்.

அசித்தம் நான்கனுள் உபயாசித்தமாவது: உபயவாதிகளாலும் உள்ளதாகக் கொள்ளப்படாத பொருளை ஏதுவாகக் கூறுவது.

உதாரணம்:—இது புலிவாழ்காடு; புலிக்கோம்புடைமையால் என்பதாம்.

இக்கூற்றினுள் புலிக்கோம்புடைமை ஏதுப்பொருள்;—அது உபயவாதிகளாலும் உள்ளதாகக்கொள்ளப்படாததாதலால் இஃது உபயாசித்தமாயிற்று.

சித்தம்-உள்ளதாகக் கொள்ளப்பட்டது. அசித்தம்-அதனின் வேராயது;—உள்ளதாகக்கொள்ளப்படாதது. அது, பொருளில்லாமையால் உள்ளதாகக்கொள்ளப்படாததும், பொருளிருந்தும் அறிந்துகொள்ளாமையால் உள்ளதாகக்கொள்ளப்படாததும் என இருவகைப்படும். அவற்றுள் முன்னையதற்கு உதாரணம்:—குதிரைக்கொம்பு, மலடிமைந்தன் முதலியன. பின்னையதற்கு உதாரணம்:—(நாஸ்திகருக்கு) ஆன்மா, பழனினை முதலியன.

அவற்றுள் இங்குக் காட்டிய உதாரணம் பொருளில்லாமையால் வந்த உபயாசித்தம், பொருளிருந்தும் அறிந்துகொள்ளாமையால் வந்த உபயாசித்தத்துக்கு உதாரணம்:—ஒரு பிறவிக்குருடன் மற்றொரு பிறவிக்குருடனோக்கி ‘இது இராப்பொழுது; நிலாத்தோன்முகின்றமையால்’ என்பதாம்.

மற்றும், இவ்வாறே ‘இக்கன்று வலியுடையதாகும்; கடாப்பால் குடிக்கின்றமையால்’ என்பதும், நாஸ்திகரிருவருள் ஒரு வரையொருவர் நோக்கி “நாம் சுகதுக்கங்கனையடைவோம்; பழவினையுடையம் ஆதலால்” என்பதும் முதலியனவெல்லாம் இவ்வேதப்போலியாம்.

இவ்வேதுக்கூற்றுச்சொல்லப்பட்ட ஏதுப்பொருளில்லாமையால் ஏதுப்பொருளுணர்வின் வாயிலாகவரும் அநுமிதியுணர்வையுண்டாக்காமையால் அக்கூற்று ஏதுப்போலியாயிற்று.

உ. அந்நியதராசித்தம்.

அந்நியதராசித்தமாவது: உபயவாதிகளில் ஒருவனால் (வாதியால்) உள்ளதாகக்கொள்ளப்பட்டதும், மற்றொருவனால் (எதியியால்) உள்ளதாகக்கொள்ளப்படாததுமானபொருளை ஏதுவாகக்கூறுவது.

உதாரணம்:—அவைதிகளோக்கி ‘நாய் தீண்டற்பாலதன்று; ¹தீட்டுடையதாதலால்’ என வைதிகள் கூறுவதாம்.

இதனுள் ஏதுப்பொருள் தீட்டுடைமை. அது வைதிகனாகிய வாதிக்கு ஸ்மிருதிமுதலிய நூல்களால் சாக்காடு, மகப்பேறு முதலியவற்றுள் உள்ளதாகக்கொள்ளப்பட்டு, அவைதிகனாகிய எதியிக்கு

¹ தீட்டு-தீண்டத்தகாததைத் தீண்டதலால் உண்டாகும் வாலாமை.

ஒருவாற்றானும் உள்ளதாகக் கொள்ளப்படாமையால், இஃது அந்நியதராசித்தமாயிற்று.

அந்நியதரன்—இருவரிலொருவன். அப்பெயர் இங்கு உபயவாதிகளிலொருவனாகிய எதிரியைக் குறிப்பாலுணர்த்திற்று.

மற்றும், இவ்வாறே அவைதிகளேநோக்கிப் ‘புகைச்சுருட்டு நெருப்புக் கொள்ளற்பாலதன்று; எச்சிலாதலால்’ என்பதும், குருடனேநோக்கி ‘இம்மாணிக்கமணி விலையுயர்ந்து; ஒளிசிறந்ததாதலால்’ என்பதும் முதலியனவெல்லாம் இவ்வேதுப்போலியாம்.

இக்கூற்று, எதிரிக்கு ஏதுப்பொருளுணர்வின்மையால் அவ்வுணர்வின்வாயிலாகவருதற்குரிய அதுமிதியுணர்வையுண்டாக்காமையால் ஏதுப்போலியாயிற்று.

ந. சித்தாசித்தம்.

சித்தாசித்தமாவது: சந்தேகவிஷயமாயுள்ள பொருளை ஏதுவாகக் கூறுவது.

உதாரணம்:—‘தனிவழிச்செல்பவன் பொருளிழப்பான்; ஆறலைக்கப்படுதலால்’ என்பதாம்.

இதனுட் கூறப்பட்ட ஏதுப்பொருள் ஆறலைக்கப்படுதல் (—வழிப்பறிக்கொடுத்தல்). அது தனிவழிச்சென்ற சில இடங்களில் உள்ளதாகக்கொள்ளப்பட்டுச் சித்தமாயும், சில இடங்களில் உள்ளதாகக்கொள்ளப்படாமல் அசித்தமாயும் இருத்தலால் இது சித்தாசித்தமாயிற்று.

மற்றும், இவ்வாறே ‘இவன் செல்வமுடைவான்; ஆகூழடைமையால்’ என்பதும் சித்தாசித்தம்.

இதில் ஆகூழடைமை (—புண்ணியமுடைமை) ஏதுப்பொருள். அஃது, ஒருவனுக்குச் செல்வமுண்டாதற்குமுன்னமே அவனுக்கு உன்டென்றாயினும் இல்லையென்றாயினும் அறிந்துகொள்ளப்படாமையால் சந்தேகவிஷயமாதல்பற்றிச் சித்தாசித்தமாயிற்று. இவ்வாறு வருவனவெல்லாம் இவ்வேதுப்போலியென அறிக.

இதனுட் கூறப்படும் ஏதுப்பொருள் சந்தேகவிஷயமாதலால், அதனைற்றணியும் துணிபொருளுணர்வும் சந்தேகமாவதுபற்றி இஃது ஏதுப்போலியாயிற்று.

ச. ஆச்சிரயாசித்தம்.

ஆச்சிரயாசித்தமாவது: தன்மியின்கண் உள்ளதாகக்கொள்ளப் படாத பொருளை ஏதுவாகக்கூறுவது.

உதாரணம்:—‘எலி பறக்குமியல்புடையது; இறகுடைமையால்’ என்பதாம்.

இதனுள் தன்மி-எலி; அதன்கண்ணுள்ளதாகக் கொள்ளப் படாதது இறகுடைமை: அதனை ஏதுவாகக் கூறுதலா லிஃது ஆச்சிரயாசித்தமாயிற்று.

ஆச்சிரயம், பற்றுக்கோடு, தன்மி, பக்கப்பொருள் என்பன ஒருபொருட்டுசொற்கள்.

மற்றும், இவ்வாறே ‘குதிரை கவைக்குளம்புடையது; கொம்புடைமையால்; ஏருதுபோல்’ என்றற்றொடக்கத்தனவெல்லாம் இவ்வேதுப்போலியாம்.

இதனுட் கூறப்படும் தன்மி சாத்திய ஏதுப்பொருள்கள் தனித் தனி வெளிப்பட்டுள்ளனவாயினும், தன்மியின்கண் ஏதுப்பொருள் உள்ளதாகக்கொள்ளப்படாமைபால், தன்மியில் தன்றொடர்புணர்வு பற்றிவரும் துணிபொருளுணர்வைத் தோற்றுவிக்குமாற்றலின்றி ஏதுப்போலியாயிற்று.

[மணிமேகலையில் இவ்வாச்சிரயாசித்தத்தின் இலக்கணமும், உதாரணமும் வேறுபட்டிருக்கும்.]

இங்ஙனங்கூறியவாற்றால் உபயவாதிகளுக்கும் ஐயப்பாடின்றித் தன்மியின்கண்ணுள்ளதாகத் தெளியப்பட்டிருக்கும் பொருளை ஏதுவாகக்கூறவேண்டுமென்றதாயிற்று.

பரீக்ஷை வினாக்கள்.

ஏதுப்போலி யென்பதன் பொருளென்னை? அஃது எத்தனைவகைப்படும்? அவை எவை?

அசித்தம் என்பதன் பொருளென்னை? அஃது எத்தனைவகைப்படும்? உதாரணங்காட்டி விளக்குக.

அசித்தவேதுப்போலி எத்தனைவகைப்படும்? அவை யாவை?

உபயாசித்தமாவது யாது? உபயவாதிகளாவார் யாவர்? பொருளில்லாமையால் வந்த உபயாசித்தத்துக்கும், பொருளிருந்தும் அறிந்து கொள்ளாமையால் வந்த உபயாசித்தத்துக்கும் உதாரணந்தந்து விளக்குக.

அந்நியநாசித்தம் எவ்வாறுவரும்? உதாரணம் யாது? இதனுள் அந்நியநாசன் என்பதன் பொருளென்னை? அஃது இங்கே யாரைக்குறிக்கும்.

சித்தாசித்தம் என்ற பெயர்ப்பொருளை உதாரணங்காட்டி விளக்குக.

ஆசிரியாசித்தம் எவ்வாறுவரும்? உதாரணந்தந்து விளக்கிக் காட்டுக.

உபயாசித்தம் முதலிய நான்கும் தனித்தனி ஏதுப்போலியாமாறென்னை?

நாலவகை அசித்தவேதுப்போலிகளாலும் அறிந்து கொண்ட முடிபென்ன?

‘இஃது இராப்பொழுது; நிலாத்தோன்றுகின்றமையால்,’ ‘நாம் சுகத்துக்கங்களையடைவோம்; பழவினையுடையமாதலால்’ என்பவற்றுள் ஏதுவுறுப்புக்கள் போலியாமாறென்ன?

‘புகைச்சுருட்டுநெருப்புக் கொள்ளற்பாலதன்று; எச்சிலாதலால்,’ ‘இவன் செல்வமடைவான்; ஆகமூடைமையால்,’ ‘குதிரை கவைக்குளம்புடையது; கொம்புடைமையால்’ என்பவை இன்ன இன்ன அசித்த ஏதுப்போலிக்கு உதாரணமாகுமென விளக்குக.

2. அநைகாந்திகம்.

அநைகாந்திகம்—ஏகாந்தமின்றியிருப்பது; இது, வியபிசார முடையது, நிச்சயமில்லாதது, ஒருமுடிவில்லாதது: என்னும் பொருளில் வழங்கப்படும். ஏகாந்தம்-ஒருமுடிவுடையது, ஒருதலைக் கேட்புரியது, நிச்சயமுடையது: என்னும்பொருளில் வழங்கப்படும். ஒருவந்தம் என்பதும் இது. இங்ஙனம் ஒருதலைக்கேயுரியதாகாத சுவபக்ஷம் பிரதிபக்ஷம் என்னும் இருதலைக்கும் ஒத்த உரிமையுடையனவாயிருத்தலால், பின்வரும் சாதாரணம் முதலிய ஆறும் அநைகாந்திகம் எனப்படும்.

இவ் வநைகாந்திகம் ஆறுவகைப்படும். அவற்றின் பெயரும் உதாரணமும் பின்வரும் வரையறையுட் காண்க.

அநைகாந்திகவேதுப்போலிவரையறை.

எண்	பெயர்	உதாரணம்		குறிப்பு
		பக்கம்	ஏது	
க	சாதாரணம்	இம்மலை நெருப்புடையது	அறியப்படுதலால்	பொதுக்கூற்று
உ	அசாதாரணம்	ஆனினம் தூயதோலுடையது	அலைதாடியுடைமையால்	வைதிகனை நோக்கிய வைதிகன் கூற்று
ங	சபக்கைகதேசவிருத்திவிபக்கவியாபி	இம்மலை நெருப்புடையது	புகையில்லாமையால்	பொதுக்கூற்று
ச	விபக்கைகதேசவிருத்திசபக்க வியாபி	இம்மலை புகையுடையது	நெருப்புடைமையால்	ஐ
ரு	உபபைகதேசவிருத்தி	காக்கை பறவை	கருநிறமுடைமையால்	ஐ
சு	விருத்தவியபிசாரி	வெளவால் முட்டையிற்றிறப்பது	பறவையாதலால்	ஐ

க. சாதாரணம்.

சாதாரணமாவது: சபக்க விபக்கங்க ளிரண்டிலும் பொதுவாய் நிரம்பியுள்ள பொருளை ஏதுவாகக்கூறுவது.

உதாரணம்:—‘இம்மலை நெருப்புடையது; அறியப்படுதலால்’ என்பதாம்.

இதனுள் அறியப்படுதல் ஏதுப்பொருள்: அது, நெருப்புடைய தாகச் சபக்கமாயுள்ள பாகசாலை முதலியவற்றுள்ளும், நெருப் பின்றி விபக்கமாகிய ஆற்றுவெள்ளமுதலியவற்றுள்ளும் நிரம்பி யிருத்தலால், இரண்டுபக்கங்களுக்கும் பொதுவாதல்பற்றி இது சாதாரணமாயிற்று. [சாதாரணம்-பொது.]

மற்றும், இவ்வாறே ‘மரம் அறிவுடையது; பெயருடைமையால்’, ‘ஊண் உண்ணத்தகும்; பொருளாதலால்’ என்றற் றெடக் கத்தனவெல்லாம் இவ்வேதுப்போலியாம்.

இதன் ஏதுப்பொருள் சபக்கத்தில்நின்று துணிபொருளுணர் வையும், விபக்கத்தில்நின்று அதன் மறுதலைப்பொருளுணர்வை யும் உடனிகழ்ச்செப்து ஐயப்பாட்டையுண்டாக்கலால் இஃது ஏதுப்போலியாயிற்று.

அஃதாமாறு:—‘மலை நெருப்புடையது, அறியப்படுதலால்; யாது யாது அறியப்படுவது, அது அது நெருப்புடையது; பாக சாலைபோல:’ எனச் சபக்கத்தில் நின்று துணிபொருளை (நெருப் புடைமையை)ச் சாதித்துக்கொண்டே, ‘மலை நெருப்பில்லாதது, அறியப்படுதலால்; யாது யாது அறியப்படுவது, அது அது நெருப் பில்லாதது; ஆற்றுவெள்ளம்போல’ என அத் துணிபொருளின் மறுதலைப்பொருளை (நெருப்பின்மையை)ச் சாதித்தற்கும் உரிய தாதல் காண்க.

உ. அசாதாரணம்.

அசாதாரணமாவது: சபக்கவிபக்கங்களில் ஒரிடத்துமின்றிப் பக்கத்தில்மாத்திரமிருக்கும்பொருளை ஏதுவாகக் கூறுவது.

உதாரணம்:—‘ஆனினம் தூயதோலுடையது; அலைதாடியுடை மையால்’ என்பதாம். (இது வைதிகர்கூற்று).

இதனுள் அலைதாடியுடைமை ஏதுப்பொருள்; அது, தூய தோலுடைய மான் முதலிய சபக்கத்திலும், தூயதோலில்லாத கழுதை முதலிய விபக்கத்திலும் இல்லதாகி ஆனினமாகிய பக்கத் தில்மாத்திரம் சிறப்பாயிருத்தலால் இஃது அசாதாரணமாயிற்று.

அசாதாரணம்-சிறப்பு.

மற்றும், இவ்வாறே 'நாக்கு ஓசையறியும்; சுவையறிகருவியாத லால்' என்பதும், 'எல்லாப்பொருளும் அறியப்படுவன; பெய ருடையனவாதலால்' என்பதும் போல்வனவெல்லாம் இவ்வேதுப் போலியாம்.

இவ்வேதுப்பொருளுக்குச் சபக்கத்தில் வியாத்தியின்மையால் துணிபொருளுண்மை தெளியப்படாமலும், விபக்கத்தில் வியாத்தி யின்மையால் துணிபொருளின்மை தெளியப்படாமலும் ஐயத்துக் கேதுவாதலால் இஃது ஏதுப்போலியாயிற்று.

௩. சபக்கைகதேசவிருத்தி விபக்கவியாபி.

சபக்கைகதேசவிருத்தி விபக்கவியாபியாவது: சபக்கத்தின் ஏக தேசத்திலுள்ளதாகி, விபக்கத்தில் வியாபித்திருக்கும் பொருளை ஏதுவாகக் கூறுவது.

உதாரணம்:—'இம்மலை நெருப்புடையது; புகையின்மையால்' என்பதாம்.

இதனுள் ஏதுப்பொருள்: புகையின்மை. சபக்கப்பொருள்: பாகசாலை, சூளை, பழுக்கக்காய்ச்சிய இரும்பு, நெய்விளக்கு, தீப் பொறி முதலிய நெருப்புள்ளனவெல்லாம். விபக்கப்பொருள்: ஆற்றுவெள்ளம், பனிக்கட்டி, ஆறினசாம்பல் முதலிய நெருப்பில் லனவெல்லாம். இவற்றுள் ஏதுப்பொருளாகிய புகையின்மை சபக் கத்தில் பாகசாலை சூளை முதலிய ஏகதேசத்தை யொழித்து, ஒழிந்த ஏகதேசமாகிய சிவக்கக்காய்ச்சிய இரும்பு, நெய்விளக்கு, தீப்பொறிமுதலியவற்றுள் உளதாய், நெருப்பில்லாதுவிபக்கமாகிய

ஆற்றுவெள்ளம், பனிக்கட்டி முதலியவற்றுள்ளெல்லாம் வியாபித்திருத்தலால் இது சபக்கைகதேசவிருத்திவிபக்கவியாபியாயிற்று.

ஏகதேசம்-சிறுபான்மை. ஆகவே இங்கு முற்றுப்பொருளின் மறுதலையாகிய குறைப்பொருளுணர்த்தினின்றது. இதனால் ஏகதேசமென்பதற்கு, முற்றுப்பொருளாகாத சிறுபான்மை, செம்பாதி, பெரும்பான்மைகளாகிய குறைப்பொருளெல்லாம் பொருளாகக் கொள்க. விருத்தி-இருப்பது. விபக்கவியாபி - விபக்கமுழுதுமிருப்பது.

மற்றும், இவ்வாறே 'குதிரை விலங்கு; கோம்பில்லாமையால்' என்றற்றொடக்கத்தனவும் இவ்வேதுப்போலியாமென்க.

ச. விபக்கைகதேசவிருத்தி சபக்கவியாபி.

விபக்கைகதேசவிருத்தி சபக்கவியாபியாவது: விபக்கத்துள் ஏகதேசத்துள்ளதாகிச் சபக்கங்களில் வியாபித்திருக்கும் பொருளை ஏதுவாகக் கூறுவது.

உதாரணம்:—'மலை புகையுடையது, நெருப்புடைமையால்' என்பதாம்.

இதனுள் நெருப்புடைமை ஏதுப்பொருள். ஆது புகையில்லாது விபக்கமாகிய பொருள்களில் ஏகதேசமாகிய சிவக்கக்காய்ச்சிய இரும்பு, தீப்பொறிமுதலியவற்றுள் உளதாய், புகையுடையதாகிச் சபக்கமாகிய பாகசாலை சூளை முதலியவற்றிலெல்லாம் வியாபித்து நின்றலால், இது விபக்கைகதேசவிருத்தி சபக்கவியாபியாயிற்று.

மற்றும், இவ்வாறே 'இப்பறவை காக்கை; கருநிறமுடைமையால்', 'இவன் சமணன்; திருநீற்றணியாமையால்' என்றற்றொடக்கத்தன வெல்லாம் இவ்வேதுப்போலியாமென்க.

ரு. உபயைகதேசவிருத்தி.

உபயைகதேசவிருத்தியாவது: சபக்கவிபக்கங்களிரண்டிலும் ஏகதேசத்துள்ளதொருபொருளை ஏதுவாகக் கூறுவது.

உதாரணம்:— 'காக்கை பறவை, கருநிறமுடைமையால்' என்பது.

இதனுள், கருநீறமுடைமை ஏதுப்பொருள். அது, பறக்குந் தன்மையுடைமையால் சபக்கமாகிய கொக்கு முதலிய பலவகைப் புள்ளினங்களுள் ஏகதேசமாயுள்ள கரிக்குருவி முதலியவற்றுள்ளும், பறக்குந்தன்மையின்மையால் விபக்கமாகிய விலங்கினங்களுள் ஏக தேசமாகிய யானை முதலியவற்றுள்ளும் இருத்தலால் இஃது உபயைகதேசசுநித்யாயிற்று.

உபயம்-இரண்டு. அஃது இங்குச் சபக்க விபக்கங்களைக் குறிப்பாலுணர்த்திற்று.

மற்றும், இவ்வாறே 'இவன் பார்ப்பான்: திருநீறணிதலால்', 'முயல் வாலுடையது: காலுடையதாதலால்' என்றற்றொடக்கத்தன வெல்லாம் இவ்வேதுப்போலியாமென்க.

சபக்கைகதேசசுநிதி விபக்கவியாபி முதலிய மூன்றினும் ஏதுப்பொருள் துணிபொருளோடு சபக்கத்தினின்று துணிபொரு ளுணர்வையும், அத்துணிபொருளின்மறுதலைப்பொருளோடு விபக் கத்தினின்று மறுதலைப்பொருளுணர்வையும் நிகழ்ச்செய்து, துணி பொருளில் ஐயப்பாட்டையுண்டாக்கலால் அவை ஏதுப்போலி யாயின.

கூ. விருத்தவியபிசாரி.

விருத்தவியபிசாரியாவது: தன் துணிபொருளின் மறுதலைப் பட்டபொருளைத் துணியும் விருத்தவேதுவுக்கும் இடங்கொடுக் கின்றதன்மையிலுள்ளபொருளை ஏதுவாகக்கூறுவது.

உதாரணம்:—'வெளவால் முட்டையிற் பிறப்பது: பறவையாத லால்: யாது யாது பறவை, அது அது முட்டையிற் பிறப்பது; களி போல்' என்பதாம்.

இதனுள், பறவையாதல் ஏதுப்பொருள். அது, தன் துணிபொரு ளின் மறுதலைப்பொருளைத் துணியும் விருத்தவேதுவாகிய தோற் செவியுடைமைக்கும் இடங்கொடுக்கின்றதன்மையாகிய வெளவாலில் இருத்தலால், இது விருத்தவியபிசாரியாயிற்று.

இதனுள், தோற்செவியுடைமை விருத்தவேதுவாமாறு:—
‘வெளவால் முட்டையிற் பிறப்பதன்று; தோற்செவியுடைமையால்;
யாது யாது தோற்செவியுடையது, அது அது முட்டையிற் பிறப்ப
தன்று; எலிபோல்’ என வரும். இங்கு எடுத்துக்கொண்ட விருத்த
வியபிசாரியின் துணிபொருள் முட்டையிற் பிறத்தல்; அதற்கு மறு
தலை முட்டையிற் பிறவாமை; அதனைத் துணியும் ஏது, தோற்செவி
யுடைமை; ஆதலால், அத்தோற்செவியுடைமை விருத்தவேது
வாயிற்று. அது பறவையாகிய வெளவாலிவிருத்தல் விருத்தவியபி
சாரம்; அதனைப் பறவையாதலால் என்ற ஏதுப்பொருள் தன்றன்மி
யின்வாயிலாக உடைத்தாதலால், இது விருத்தவியபிசாரியெனப்
பட்டது.

மற்றும், இவ்வாறே ‘காற்று அழிவில்லது; அருவத்திரவியமாத
லால்; யாது யாது அருவத்திரவியம், அது அது அழிவில்லது:
ஆன்மாப்போல்’ என்பதில் அருவத்திரவியமாதலால் என்னும்
ஏது விருத்தவியபிசாரியாம்.

இதற்கு விருத்தவேது வருமாறு:—‘காற்று அழிவுடையது;
பரிசமுடைமையால்; யாது யாது பரிசமுடையது, அது அது
அழிவுடையது; குடம்போல்’ என வரும்.

இதனுள் பரிசமுடைமை, அழிவின்மையின் மறுதலையாகிய
அழிவுடைமையைத் துணிதலால் விருத்தமாயிற்று. அப்பரிச
முடைமை அழிவுடைய உருவப்பொருளின்கண்ணிற்றலேயன்றி
அருவப்பொருளாகிய வாயுவினும் நின்றல் வியபிசாரம். அதனை,
அருவமாதல் என்னும் ஏதுப்பொருள் தன்றன்மியின்வாயிலாகப்
பெற்றிருத்தல் கண்டு கொள்க.

இனி இவ்வாறன்றி, விருத்த ஏதுவின் நிலைக்களத்திருக்கும்
ஏது, விருத்தவியபிசாரி என்றிலக்கணங்கூறி, ஏதுவின் நிலைக்களமே
விருத்தவேதுவின் நிலைக்களமாயும் அமையுமிடத்து அதன்கண்

இருத்தல் விருத்தவியபிசாரம் எனக்கொண்டு அதனையுடைய ஏது விருத்தவியபிசாரியாயிற்று என்பதும் ஒன்று.

இதனால் துணிபொருளுணர்வும், விருத்தஏதுவால் துணி பொருளின் மறுதலையுணர்வும் நிகழ்தலால் ஐயப்பாட்டிற்கு ஏது வாதல்பற்றி இஃது ஏதுப்போலியாயிற்று.

இவ்வறுவகையரைகாந்திகள்களும் கூறியவாற்றால், விபக்கத்தி லில்லாது விருத்தவேதுப்பகையின்றிப் பக்க சபக்கங்க ளிரண்டிலு முள்ள பொருளை யேதுவாகக்கூறவேண்டு மென்றதாயிற்று.

பரிகைவினாக்கள்.

அநாதாந்தீகம் என்பதன் பொருளை விளக்குக.

அநாதாந்தீகவேதுப்போலி எத்தனைவகைப்படும்? அவை யாவை?

சாதாரணம் அசாதாரணம் என்னுஞ் சொற்களுக்குப் பொருள் யாது?

சாதாரணம் எவ்வாறுவரும்? அஃது ஏதுப்போலியாமாதெங்கனம்?

‘ஊண் உண்ணத்தகும்; பொருளாதலால்’, ‘மரம் அறிவுடையது; பெய ருடையதால்’ என்பவை சாதாரண ஏதுப்போலியாமாறு பொருத்திக்காட்டுக.

அசாதாரணத்தின் இலக்கணம் யாது? உதாரணம் யாது? அஃது ஏதுப் போலியாமா தெங்கனம்?

‘நாக்கு ஓசையறியும்; கவையறியாததலால்’, ‘எல்லாப்பொருளும் அறியப்படுவன; பெயருடையனவாதலால்’ என்பவை அசாதாரண வேதுப்போலியாமாறு பொருத்திக்காட்டுக.

ஏகதேசம், விருத்தி, வியாபி: என்பவற்றின் பொருளை விளக்குக.

சபக்கைகதேசவிருத்திவிபக்கவியாபி எவ்வாறு வரும்? உதாரணங்
காட்டிவிளக்குக.

‘சூதிரா விலங்கு; கோம்பிலாமையால்’ என்பது சபக்கைகதேச
விருத்தி விபக்கவியாபியாமாறு காட்டுக.

விபக்கைகதேசவிருத்தி சபக்கவியாபியை உதாரணத்தான் விளக்குக.

‘இப்பறவை காக்கை; கருநிறமுடைமையால்,’ ‘இவன் சமணன்; திரு
நீறணியாமையால்’ என்பவை விபக்கைகதேசவிருத்தி சபக்க
வியாபியாமாறு காட்டுக.

உபயைகதேசவிருத்தி எவ்வாறு வரும்?

‘காக்கை பறவை; கருநிறமுடைமையால்,’ ‘மூயல் வாறுடையது; கீர
லுடையதாநலால்’ என்பவை உபயைகதேசவிருத்திபா மாற்றங்
கனம்?

சபக்கைகதேசவிருத்திவிபக்கவியாபி முதலிய மூன்றும் ஏதுப்போலி
யாய் தெவ்வாறு?

விருத்தவியாபிசாரி யென்னும் பெயர்ப்பொருளை விளக்குக. அதன் இலக்
கணம் யாது? அஃது ஏதுப்போலியாவதெப்படி?

‘காற்று அழிவில்லது; அருவத்திரவியாநலால்,’ ‘வெளவால் முட்டை
யிற்பிறப்பது; பறவையாநலால்’ என்பவற்றுள் ஏது விருத்த
வியாபிசாரியாமாறு காட்டுக.

அநைகாந்திக வேதுப்போலிகளால் அறிந்துகொண்ட முடிபென்ன?

ஈ. விருத்தம்.

இனி விருத்தவேதுப்போலி வருமாறு:—

விருத்தவேதுவாவது: வாதி கூறும் ஏதுவே வாதிக்குதவாது, வாதிக்கூறும் துணிபொருளின் விருத்தமான மறுதலைப்பொருள் துணிதற் குரியதாகி எதிரிக்குதவுவதாம். [விருத்தம்—மாறு பட்டது.]

அது, நான்குவகைப்படும். அவற்றின் பெயரும் உதாரண மும் பின்வரும் விருத்தவேதுப்போலிவரையறையுட் காண்க.

விருத்தவேதுப்போலிவரையறை.

எண்.	பெயர்.	உதாரணம்.		குறிப்பு.
		பக்கம்.	ஏது.	
க	தன்மச் சொருப விபரீத சாதனம்.	இப்பறவை காக்கை	வெண்ணிற முடைமையால்.	ஒரு வெண்புருவைப் பக்கப்பொருளாகச் சுட்டிக் கூறிய கூற்று.
உ	தன்மவிசேட விபரீத சாதனம்.	காற்று பூதப் பொருள்	பரிசுமுடைமையால்.	வெளிப்படையான பொதுக் கூற்று.
ஈ	தன்மச் சொருப விபரீத சாதனம்.	அஃறிணை ஒன்றன்பாலன்று	பலவின் பாலின் வேறுதலால்.	ஒ
ச	தன்மவிசேட விபரீத சாதனம்.	மக்கள் பிராமணரல்லர்	பிராமணத் தன்மை யின்மையால்.	ஒ

க. தன்மச்சொருபவிபரீதசாதனம்.

தன்மச்சொருப விபரீதசாதனமாவது: எடுத்துக்கொண்ட துணி பொருளை விபரீதமாகத் துணிதற்குரியபொருளை ஏதுவாகக் கூறுவது.

உதாரணம்:—ஒரு வெண்புருவைச்சுட்டி 'இப்பறவை காக்கை; வெண்ணிறமுடைமையால்:' என்பது.

இதனுட் கூறப்படும் ஏதுப்பொருள் வெண்ணிறமுடைமை; அது, இங்கு எடுத்துக்கொண்ட துணிபொருளின் எதிர்மறைப் பொருளாகிய காக்கையின்மையைத் துணியத்தகுவதாதலால், இது தன்மச்சொருப விபரீதசாதனமாயிற்று.

இவ்வேது அவ்வெதிர்மறைப்பொருளைத் துணியுமாறு:—‘இப் பறவை காக்கையன்று; வெண்ணிறமுடைமையால்; யாது யாது வெண்ணிறமுடையது, அது அது காக்கையன்று; கொக்குப் போல’ என அந்நுவயவியாத்தியும், ‘யாது யாது காக்கை, அது அது வெண்ணிறமுடையதன்று; சகுனக்காக்கைபோல’ என வெதிரேகவியாத்தியும் உடையதாகி வரும்.

தன்மச்சொருபம் - துணிபொருளின் வடிவு. விபரீதம்-மாறுபாடு. ஆகவே, துணிபொருள்வடிவின் மாறுபாடு தன்மச்சொருப விபரீதமென்றவாறாயிற்று. துணிபொருள்வடிவின்மாறுபாடாவது: அத்துணிபொருளிலதாதலேனும், அத்துணிபொருளின் தன்மை கெடுதலேனுமாம்.

ஆகவே, துணிபொருளிலதாதலேனும், துணிபொருளின் தன்மைகெடுதலேனும் துணிதற்குரிய ஏது தன்மச்சொருப விபரீதசாதனமெனப்படும் என்பதாம்.

எடுத்துக்கொண்ட உதாரணத்துள் தன்மச்சொருபம் காக்கையாதல்; அதன் விபரீதம்-காக்கையிலதாதல்; அதனைத் துணிதற்குரிய ஏது வெண்ணிறமுடைமை, ஆதலால் இது தன்மச்சொருப விபரீதசாதனமெனப்பட்டது.

மற்றும், இவ்வாறே புகையைச்சட்டி ‘இஃது ஆகாயம்; நிறமுடைமையால்’ என்பதும், பனிக்கட்டியைச் சட்டி ‘இது நெருப்பு; தப்பமுடைமையால்’ என்பதும், இவைபோல்வனவும் இவ்வேதுப் போலியாம்.

இது, சபக்கத்திலில்லாது பக்கத்திலும் விபக்கத்திலும் நின்று எடுத்துக்கொண்ட துணிபொருளின் மாறுபாட்டைத் துணிந்து துணிபொருளுணர்வை யொழித்தலால் ஏதுப்போலியாயிற்று.

இதனால், எடுத்துக்கொண்டதுணிபொருளின் மறுதலைப்பட்ட பொருளைப் பக்கப்பொருளிற்றுணிதற்குச் சாதனமாயுள்ளதொன்றை ஏதுவாகக் கூறலாகாதென்பது பெறப்பட்டது.

உ. தன்மவிசேடவிபரீதசாதனம்.

தன்மவிசேடவிபரீதசாதனமாவது: எடுத்துக்கொண்ட துணி பொருட்பொதுமையைப் பக்கத்திற் துணிதற்குரியதாயிருந்து கொண்டே, அத்துணிபொருள்விசேடத்தின் எதிர்மறைப்பொருளையும் அப்பக்கத்திற் துணிதற்குரியபொருளை ஏதுவாகக் கூறுவது..

உதாரணம்:—‘காற்று பூதப்பொருள்; பரிசுமுடைமையால்’ என்பது.

இதனுட் கூறப்படும் ஏதுப்பொருள் பரிசுமுடைமை; அது, ‘யாது யாது பரிசுமுடையது, அது அது பூதப்பொருள்; பிருதிவி முதலியனபோல’ என அந்நவயவியாத்தியுடையதாகியும், ‘யாது யாது பூதப்பொருளன்று; அது அது பரிசுமுடையதன்று; கால முதலியனபோல’ என வெதிரேகவியாத்தியுடையதாகியும் எடுத்துக்கொண்ட துணிபொருட்பொதுமையாகிய பூதப்பொருளாதலைத் தன்மியாகிய வாயுவின்கட்டுணிதற்குரியதாயினும், அதன் தன்ம விசேடமாயுள்ள உருவமில்பூதமாதலைக் கெடுத்து அவ்வாயுவை உருவமுடையபூதமாகத் துணிதற்கும் உரியதாதலால் இது தன்ம விசேட விபரீதசாதனமாயிற்று.

அங்ஙனம் தன்மவிசேடவிபரீதம் துணியுமாறு:—‘பூதவிசேடமாகிய வாயு உருவமில்பூதமன்று (உருவமுடைய பூதம்): பரிசு முடைமையால்; யாது யாது பரிசுமுடையது, அது அது உருவ மில்பூதமன்று (உருவமுடைய பூதம்); பிருதிவிபோல’ என அந்நவயவியாத்தியும், ‘யாது யாது உருவமில்பூதம், அது அது பரிசு முடையதன்று; ஆகாயம்போல’ என வெதிரேகவியாத்தியும் உடையதாகிவரும்.

இவ்வாறு இது தன்மன்மவிசேடமாகிய உருவமில்பூதத்தை உருவமுடையபூதமாகத் துணிந்து விபரீதப்படுத்தலால் தன்ம விசேடவிபரீதசாதனமெனப்பட்டது.

மற்றும், இவ்வாறே ‘ஆனின்ம் மிருகம், கோம்புடைமையால்’ என்பதும் இவ்வேதுப்போலியாம். இதனுள் ஏதுப்பொருள்-கோம்புடைமை: அது, ஆனின்த்தை மிருகமாகத் துணிதற்குரியதாயினும், தன்ம (மிருக) விசேடமாகிய அலைதாடியுடைய மிருகத்தை அலைதாடியில்லதெனச் சாதித்து விபரீதப்படுத்தல் காண்க.

அங்குனமாமாறு;—‘ஆனின்ம் மிருகம்; கொம்புடைமையால்; யாது யாது கொம்புடையது, அது அது மிருகம்: எருமைபோல்’ என அந்துவயமும், ‘யாது யாது மிருகமன்று, அது அது கொம்புடையதன்று: பறவைபோல்’ என வெதிரேகமும் உடையதாகித் துணிபொருளைச் சாதித்துத் தன்மவிசேடமாகிய அலைதாடியுடைய ‘மிருகத்தை, ‘ஆனின்ம் அலைதாடியுடையதன்று: கொம்புடைமையால்: யாது யாது கொம்புடையது, அது அது அலைதாடியுடையதன்று; எருமைபோல்’ என விபரீதப்படுத்தல் காண்க.

இன்னும் இவைபோலுள்ளனவெல்லாம் துண்ணிதின ஆராய்ந்து அறிந்துகொள்க.

இவ்வேதுப்போலி தன்மவிசேடம் மாறுபாடடையப் பொய்க் கரியானமையால் தன்மச்சொருபத்துணிபொருட்பேற்றினும் பிரமாணமாகாது ஏதுப்போலியாயிற்று.

இதனால், தன் துணிபொருள்விசேடத்தை யுள்ளவாறன்றி மாறுபாடாகத் துணிதற்குரிய பொருளை ஏதுவாகக்கொண்டு அத்துணிபொருளின் பொதுமையினையும் துணிதல்கூடாதென்பது பெறப்பட்டது.

௩. தன்மிச்சொருபவிபரீதசாதனம்.

தன்மிச்சொருபவிபரீதசாதனமாவது: எடுத்துக்கொண்ட அதுமானத்துள் தன்மி (பக்கப்பொருள்) விபரீதமடையத் துணிதற்குரியபொருளை ஏதுவாகக்கூறுவது.

உதாரணம்:—‘அஃறிணை ஒன்றன்பாலன்று: பலவின்பாலன்வேருதலால்’ என்பது.

இதனுள், அஃறிணை என்பது தன்மி. அதனது சொருபம் ஒன்றன்பாலும் பலவின்பாலுமாகியிருத்தல் (அஃறிணையாதல்). அதனை ‘ஒன்றன்பாலன்று’ என்னும் பக்கவிசேடணத்தூடன் கூடியுள்ள ‘பலவின்பாலின் வேறுதல்’ என்னும் ஏதுப்பொருள் பலர்பாலில் நின்று உயர்திணையாக்கி விபரீதப்படுத்தலால் இது தன்மிச்சொருப விபரீதசாதனமாயிற்று.

இது தன்மந்மியை உயர்திணையாக்கி விபரீதப்படுத்துமாறு:—‘எடுத்துக்கொண்ட இத்தன்மி அஃறிணையன்று (உயர்திணை);

ஒன்றன்பாலுமின்றிப் பலவின்பாலினும் வேறுதலால்; யாது யாது ஒன்றன்பாலுமின்றிப் பலவின்பாலினும் வேறு, அது அது அஃகிணையன்று (உயர்திணை). கொற்றன்போல்' என அந்தவய வியாத்தியுடையதாகியும், 'யாது யாது உயர்திணையன்று (அஃகிணை), அது அது ஒன்றன்பாலுமின்றிப் பலவின்பாலினும் வேறுதல் இன்று (ஒன்றன்பாலேனும் பலவின்பாலேனு மாம்); வான் பிறையும் உடுக்களும்போல்' என வெதிகேகவியாத்தியுடையதாகியும் வரும்.

மற்றும் இவ்வாதே 'மக்கள் ஆணல்லர், பேண்ணின் வேறுதலால், அவிபோல்' என்றற்றொடக்கத்தனவெல்லாம் இவ்வேதுப் போலியாம்.

இது துணிபொருளுக்கிடனாகிய தன்மியை இல்லதாக்கிற்றலால், துணிபொருளுக்கு இடமில்லாமையால், துணிபொருளுணர்வையுண்டாக்காது ஏதுப்போலியாயிற்று.

இதனால் ஒருதன்மியை மாறுபடத்துணிதற்குரியபொருளை ஏதுவாகக்கொண்டு அத்தன்மியிற் பிறிதொருபொருளையும் துணிதல்கூடாதென்பது பெறப்பட்டது.

ச. தன்மவிசேடவிபரீதசாதனம்.

தன்மவிசேட விபரீதசாதனமாவது: எடுத்துக்கொண்ட துணிபொருளைத் துணிதற்குரியதாயினும், தன்னுணிபொருளின்பற்றுக்கோடாகிய தன்மியின் விசேடத்தை மாறுபாடாகத் துணிதற்குரியபொருளை ஏதுவாகக்கூறுவது.

உதாரணம்:— 'மக்கட்டொகுதி பிராமணரன்று; பிராமணத் தன்மையின்மையால்' என்பது.

இதனுட் கூறப்படும் ஏதுப்பொருளாகிய பிராமணத்தன்மையின்மையானது பக்கசபக்கங்களில் நின்று மக்களைப் பிராமணரல்லரெனத் துணியப்புகுந்து மக்கள்விசேடமாகிய பிராமணர் முதலானோரையும் அவ்வவ்வருணத்தரல்லரெனச் சாதித்தலால் இது தன்மவிசேட விபரீதசாதனமாயிற்று.

அங்ஙனம் துணியுமாறு:— ‘மக்கட்டொருதி பிராமணரன்று: பிராமணத்தன்மையின்மையால்: யாது யாது பிராமணத்தன்மையில்லது, அது அது பிராமணரன்று; விலங்குபோல்’ என அந்து வயவியாத்தியும், ‘யார்யார் பிராமணர், அவரவர் பிராமணத்தன்மையுடையர்: கௌசிகர்போல்’ என வெதிரேகவியாத்தியும் உடையதாகி மக்களைப் பிராமணரல்லரெனத் துணியும்; இவ்வாறு துணியவே மக்கள்விசேடமாகிய பிராமணரும் பிராமணரல்லரென்பது பெறப்படுவதுமன்றி, வைசியர் முதலாயினோரையும் தனித்தனி அவ்வவ் வருணத்தரல்லரெனத் துணிதற்குரியதாகின்றது.

அஃதாமாறு:— ‘நான்காம்வருணத்தர் சூத்திரரல்லர்: பிராமணத்தன்மையின்மையால்; யார் யார் பிராமணத்தன்மையில்லாதவர், அவர் அவர் சூத்திரரல்லர்; கூத்திரியர்போல்’ என வரும்.¹

மற்றும், இவ்வாறே ‘பூதப்பொருள் பிருதிவியன்று; பிருதித்தன்மையின்மையால்; யாது யாது பிருதிவித்தன்மையில்லது, அது அது பிருதிவியன்று; அப்புப்போல்’ என்பதும், ‘மிருகம் குதிரையன்று: குதிரைத்தன்மையின்மையால்: யாது யாது குதிரைத்தன்மையில்லது, அது அது குதிரையன்று; ஆடுபோல்’ என்பதும், இன்னும் இவைபோல் வருவனவும் இவ்வேதுப்போலியாம்.

சிறப்புப்பொருளிற் பொதுத்தன்மையுண்டு; பொதுப்பொருளிற் சிறப்புத்தன்மையிலலை என்பது தருக்கநூல்வழக்கு. இதனால் மக்களிடத்துப் பிராமணத்தன்மையிலலை; பிராமணரிடத்து மக்கட்டன்மை உண்டு என்பது கருத்து. மக்களெல்லாம் பிராமணரல்லர், பிராமணரெல்லாம் மக்களே என்னும் உலகவழக்கும் நோக்குக.

இவ்வேது, தன்மிவிசேடம் மாறுபாடடையப் பொய்க்கரியானமையால், தன்மச்சொருபத் துணிபொருட்பேற்றினும் பிராமணமாகாது ஏதுப்போலியாயிற்று.

இதனால் ஒரு தன்மிவிசேடத்தை யுள்ளவாறன்றி மாறுபடத் துணிதற்குரிய பொருளை ஏதுவாகக்கொண்டு அத்தன்மிப்பொதுமையிற் பிறிதொருபொருளும் துணிதல்கூடாதென்பது பெறப்பட்டது.

இந் நால்வகை விருத்தங்களும் கூறியவாற்றால் துணிபொருள் வடிவையேனும், துணிபொருள்விசேடத்தின் வடிவையேனும், பக் கப்பொருள்வடிவையேனும், பக்கப்பொருள்விசேடத்தின் வடிவையேனும் விபரீதப்பட்டத் துணிதற்குரியதல்லாதபொருளை ஏதுவாகக் கூறவேண்டுமென்றதாயிற்று.

பரீகைகூவினாக்கள்.

விருத்தம், தன்மம், தன்மி, சொருபம், விசேடம், விபரீதம், சாதனம், சாத்தியம்: என்னுஞ் சொற்களுக்குப் பொருளை விளக்குக.

விருத்தவேது எவ்வாறு வரும்? அதன் வகை எத்தனை? அவை யெவை? நன்மக்சொருபவிபரீதசாதனம் என்பது ஏதுப்போலியாவதெங்ஙனம்? அதன் இலக்கணமென்னே?

புனையைச் சுட்டி 'இஃது ஆகாயம், நிழழடைமையால்' என்பது தன் மச்சொருபவிபரீதசாதனமாமாறு அதன் இலக்கணத்தோடு பொருத்திக்காட்டுக.

நன்மவிசேடவிபரீதசாதனத்தின் இலக்கணமென்னே? இஃ தேதுப் போலியாமா நெங்ஙனம்? இதனாற் பெறப்பட்டதென்னே?

'காற்று பூதப்பொருள், பரிசுழடைமையால்' என்பதும், 'ஆனினம் யிரு கம், கோம்புடைமையால்' என்பதும் தன்மவிசேடவிபரீதசாதன மாமாறு விளக்குக.

நன்மக்சொருபவிபரீதசாதனம் எவ்வாறுவரும்? இஃ தேதுப்போலி யாமாநெங்ஙனம்? இதனாற் பெறப்பட்ட தென்னே? இவ்விருத்த ஏதுப்போலிக்கு ஒருதாரணந்தந்து அது அதன் இலக்கணத்தோடு பொருத்திக்காட்டுக.

'மக்கட்டொகுதி பிராமணரன்று, பிராமண த்தன்மையின்மையால்' என் பது விருத்த ஏதுப்போலிவகையுள் எதற்குதாரணமாகும்? அதன் இலக்கணமென்னே? அது போலியாமாநெங்ஙனம்? அதனாற் பெறப்பட்டதென்னே?

பின்வரும் இலக்கணம், விருத்தவேதுப்போலிவகையுள் எவ்வெப்பிரிவுக்குரியதாம்?

- (1) எடுத்துக்கொண்ட துணிபொருளை விபரீதமாகத்துணிதற்குரிய பொருளை ஏதுவாகக் கூறுவது.
- (2) எடுத்துக்கொண்ட துணிபொருளைத் துணிதற்குரியதாயினும், தன் துணிபொருளின் பற்றுக்கோடாகிய தன்மியின்விசேடத்தை மாறுபடத்துணிதற்குரிய பொருளை ஏதுவாகக் கூறுவது.
- (3) எடுத்துக்கொண்ட துணிபொருட்பொதுமையைப் பக்கத்திற்றுணிதற்குரியதாயினும், அத்துணிபொருள்விசேடத்தின் எதிர்மறைப்பொருளையும் அப்பக்கத்திற்றுணிதற்குரிய பொருளை ஏதுவாகக் கூறுவது.

விருத்தவேதுப்போலிவகையுணர்வாற் போந்த முடிபென்னை?

ஏதுப்போலியுணர்வாலுண்டாம் பயன்.

இங்ஙனம் கூறிமுடித்த மூவகை ஏதுப்போலிகளுள் அசித்தவகையால், ஏதுப்பொருளும் அதற்குப் பக்கப்பொருள் பற்றுக்கோடாதலும் நல்ல துமானத்தில் உபயவாதிகளுக்கும் வெளிப்பட்டிருக்கவேண்டுமென்பது பெறப்பட்டது.

அரைகாந்திகத்தால், ஏதுப்பொருள் சபக்கத்தில் உள்ளதாகியும் விபக்கங்களொன்றிலும் இல்லதாகியும் தன் துணிபொருளின் இன்மையைத் துணிதற்குரிய பிறிதோரேதுவின் நிலைக்களமொன்றினுமில்லதாகியும் இருத்தல்வேண்டுமென்பது பெறப்பட்டது.

விருத்தத்தால், ஏதுப்பொருள் தன் துணிபொருளின் பொதுச்சிறப்புக்களிலொன்றையாயினும் தன்மியின் பொதுச்சிறப்புக்களிலொன்றையாயினும் விபரீதமாகத்துணிதற்குரியதல்லதாயிருத்தல்வேண்டுமென்பது பெறப்பட்டது.

இவற்றால் இம்மூவகையிலக்கணங்களுையுடைய பெர்ருளை மூன்றனுருபுகொடுத்து நற்பக்கக்கற்றையடுத்துக் கூறுவதே நல்லேதுவுற்பாபமென்பது பெறப்பட்டது.

பரீகை வினாக்கள் .

மூவகையேதுப்போலிகளுள் அசித்தவகையார் பெறப்பட்டதென்னே?

அநைகாந்திகவகையார் பெறப்பட்டதென்னே?

விருத்தவகையார் பெறப்பட்டதென்னே?

நல்லேதுவுறுப்பு எவ்வாறு கூறப்படவேண்டும்?

ஐவகையேதுப்போலி.

முன்புகூறிய ஏதுவிலக்கணநெறிபிறழ்ந்துகூறப்பட்ட அசித்தம் முதலிய ஏதுப்போலிகளெல்லாம் தருக்கநூலார்கூறும் ஐவகை ஏதுப்போலிகளுள் அடங்கும்.

அவ்வைவகையேதுப்போலிகளும் பெரும்பான்மை முற்கூறிய அசித்தமுதலிய மூவகையேதுப்போலிகளாகவும், சிறுபான்மை பக்கப்போலியை உறுப்பாயுடையனவாகவும், திட்டாந்தப்போலிக்கு உறுப்பாயுள்ளனவாகவும் வரும்.

அங்கனம் வருமாறு:—இனி அவற்றிற்குத் தனித்தனி எடுத்துக்காட்டும் உதாரணங்களைக்கொண்டு கண்டுகொள்க.

ஐவகையேதுப்போலிகளாவன:— (க) சவ்வியபிசாரம், (உ) விருத்தம், (ஈ) சற்பிரதிபக்ஷம், (ச) அசித்தம், (ரு) பாதிதம் என்பனவாம்.

இவற்றுள், சவ்வியபிசாரம் மூன்றுவகைப்படும். அசித்தம் மூன்றுவகைப்படும்: அவற்றுள் வியாப்பியத்தன்மையசித்தம் நான்கு வகைப்படும். ஏனையவை ஒவ்வொன்றே.

அவ்வைவகை ஏதுப்போலிகளின்பெயரும் வகையும் உதாரணமும் பின்வரும் வரையறையுட் காண்க.

ஐவகை ஏதுப்போலிவரையறை.

எண்	பெயர்	பிரதிக்கினை	ஏது	
க	சுவ்வியபிசாரம்.	(1) சாதாரணம்.	இம்மலை நெருப்புடையது,	அறியப்படுதலால்;
		(2) அசாதாரணம்.	சத்தம் அழிவில்லது,	சத்தத்தன்மையுடைமையால்;
		(3) அதுபசங்காரி.	எல்லாப்பொருளும் அழியத்தகும்,	அறியப்படுதலால்;
உ	விருத்தம்.	சத்தம் அழிவில்லாதது,	காரியமாகையால்;	
ங	சற்பிரதிபக்ஷம்.	சத்தம் அழிவில்லது,	செவிப்புலனாதலால்;	
சு	அசித்தம்.	(1) ஆச்சிரயாசித்தம்.	ஆகாயத்தாமரை மணமுடையது,	தாமரைத்தன்மையுடைமையால்;
		(2) சொரூபசித்தம்.	சத்தம் சூணம்,	கட்புலனாதலால்;
		(க) துணிபொருளில் வியாபித்து ஏதுவில் வியாபியாதது.	இம்மலை புகையுடையது,	நெருப்புடைமையால்;
		(உ) பக்கத்தன்மையால் வரைந்துகொள்ளப்பட்ட துணிபொருளில் வியாபித்து ஏதுவில் வியாபியாதது.	வாயு காட்சிப்பொருள்,	காட்சிப்பரிசு முடைமையால்;
		(ங) துவரல் வரைந்துகொள்ளப்பட்ட துணிபொருளில் வியாபித்து ஏதுவில் வியாபியாதது.	அழிவுபாட்டபாவம் நாசமுடையது,	உண்டாகற்பால தாதலால்;
		(ச) யாதாயினும் ஒரு தன்மையால் வரைந்து கொள்ளப்பட்ட துணி பொருளில் வியாபித்து ஏதுவில் வியாபியாதது.	முன்னின்மை நாசமில்லாதது,	உண்டாகற்பால தன்னுக்கலால்;
		(3) வியாபியத்தன்மையிசித்தம்.		
ரு	பாதிதம்.	நெருப்பு சூடில்லது,	திரவியமாதலால்;	

க. சவ்வியபிசாரம்.

சவ்வியபிசாரவகை மூன்றனுள் 1 சாதாரணமும் 2 அசாதாரணமும் முன்னம் அநைகார்திகவேதுப்போலியுட்கூறப்பட்டனவேயாம்.

3. அநுபசங்காரி.

அநுபசங்காரியாவது: அந்நவயதிட்டார்தமும் வெதிரேகதிட்டார்தமும் இல்லாதது.

உதாரணம்:—‘எல்லாப்பொருளும் அநித்தம்; அநியப்பதேலால்’ என்பது.

இதன்கண் உலகிலுள்ள பொருள்களெல்லாம், ஐயுற்றுத் துணியும்பொருளுக்கிடமாகிய பக்கமாகக்கூறப்பட்டமையால், அவ்வெல்லாப்பொருளினும் வேறான துணிந்தபொருளுக்கிடமாகிய திட்டார்தப்பொருள் கூறிமுடித்தற் கிடமின்மையால், இஃது அநுபசங்காரியாயிற்று.

உபசங்காரம்—முடிவுபேறு. அநுபசங்காரம்—முடிவுபெறுமை; அதனையுடையது அநுபசங்காரியெனப்பட்டது.

இவ்வேதுப்போலி, பின்புகூறப்படும் அசன்னுவுள்ள வுபயதன்மவிகலம், இன்மையினுபயாவலியாவிருத்தி யென்னும் திட்டார்தப்போலிகளுக்கு உறுப்பாயிருக்கும்.

உ. விருத்தம்.

விருத்தமாவது: துணிபொருளுள்ள விடங்களொன்றினு மில்லதாகித் துணிபொருளில்லாதவிடங்களில் இருப்பது.

உதாரணம்:—‘சத்தம் அழிவில்லாதது, காரியமாகையால்’ என்பது.

இதனுட் கூறப்படும் ஏதுப்பொருளாகிய காரியப்பாடு அழிவில்பொருளொன்றினுமின்றி அழிவுடைப்பொருள்களில் வியாபித்திருத்தல் கண்டுபொள்க.

இது, முன்புகூறப்பட்ட விருத்தவேதுப்போலியுள், தன்மச் சொருப விபரீதசாதனமெனப் பெயர்பெற்றுள்ளது.

ங. சற்பிரதிபக்ஷம்.

சற்பிரதிபக்ஷமாவது: துணிபொருட்கு மறுதலையாகிய துணிந்த பொருளைச் சாதிக்கும் பிறிதோ ரேதுவையுடைய ஏதுவாம்.

உதாரணம்:—‘சத்தம் நித்தியம், சேவிக்குப்புலனாகலின்:’ என்பது.

இது, ‘யாது யாது செவிக்குப்புலனாவது, அது அது நித்தியம்; சத்தத்தன்மைபோல்’ எனச் சத்தத்தை நித்தமெனத் துணிதற்கேதுவாம்.

இதனுள், துணிபொருள்: சத்தம் நித்தியமாதல். அதற்கு மறுதலையாகிய துணிந்தபொருள்: சத்தம் அநித்தியமாதல். அதனைச் சாதிக்கும் வேறேரேது: சத்தம் காரியமாதல். அதனைச் சேவிப்புலனாதலென்னும் ஏது, தன் நிலைக்களமாகிய சத்தத்தின் கண்ணுடைத்தாயிருத்தலால் சற்பிரதிபக்ஷமாயிற்று.

காரியமாதல் சத்தத்தின்கண் அநித்தியஞ்சாதிக்குமாறு:—‘சத்தம் அநித்தியம்; காரியமாதலால், யாது யாது காரியம், அது அது அநித்தியம்; சூடம்போல்’ என அந்நவயமும், ‘யாது யாது அநித்தியமன்று (நித்தியம்), அது அது காரியமன்று; ஆன்மாப்போல்’ என வெதிரேகமும் உடையதாகி வரும்.

இவ்வேதுப்போலி முன்புகூறப்பட்ட அநைகாந்திகவகையுள் விருத்தவியபிசாரி எனப் பெயர்பெற்றிருக்கிறது.

ச. அசித்தம்.

1. ஆச்சிரயாசித்தம்.

இது, முன்புகூட்டப்பட்ட அசித்தவேதுப்போலிவகையுட் கூறப்பட்டதேயாம்.

2. சோருபாசித்தம்.

இது, முற்கூறப்பட்ட அசித்தவேதுப்போலிவகையுள் உபயாசித்தம், அந்நியதராசித்தம், சித்தாசித்தம் என மூன்றுவகையாகப் பிரித்துரைக்கப்பட்டிருக்கிறது:

3. வியாப்பியத்தன்மையசித்தம்.

இது, சோபாதிகமெனப்படும். சோபாதிகமாவது: உபாதிபுடன் கூடிய ஏது. உபாதி நான்குவகைப்படும். அவையாவன:—

(க) துணிபொருளுள்ள விடங்களிற் தப்பாதிருப்பதொன்றைப் பிரிந்துமிருத்தல்.

(உ) பக்கத்தன்மையால் வரைந்துகொள்ளப்பட்டதுணிபொருளுள்ள இடங்களில் தப்பாதிருப்பதொன்றைப் பிரிந்துமிருத்தல்.

(ஈ) ஏதுவால் வரைந்துகொள்ளப்பட்ட துணிபொருளுள்ள விடங்களில் தப்பாதிருப்பதொன்றைப் பிரிந்துமிருத்தல்.

(ச) யாதாயினுமொருதன்மையால் வரைந்துகொள்ளப்பட்ட துணிபொருளுள்ள இடங்களிற் தப்பாதிருப்பதொன்றைப்பிரிந்துமிருத்தல்.

என்பனவாம்.

இந்நால்வகையுபாதிகளுள் ஏதேனு மொன்றையுடைய ஏது, சோபாதிகம் (வியாப்பியத்தன்மையசித்தம்) என்னும் ஏதுப்போலியாம்.

இந்நால்வகையான சோபாதிக ஏதுப்போலிகளுக்கும் முறையே உதாரணம் வருமாறு.

முதலாவதற்கு உதாரணம்:—‘இம்மலை புகையுடையது, நெருப்புடைமையால்’ என்பது.

இதனுட்கூறப்படும் துணிபொருள் புகையுடைமை. அஃதுள்ளவிடங்களிற் தப்பாதிருப்பதொன்று, நெருப்புக்குண்டாகிய ஈரவிறகின்கூட்டம்; அதனைப்பிரிந்தும், ஏதுப்பொருளாகிய நெருப்பு

புடைமை பழுக்கக்காய்ச்சிய இரும்பில் இருத்தலால் இது, துணி பொருளுள்ளவிடத்துத் தப்பாதிருப்பதோன்றைப் பிரிந்துமிருப்பதேன் னும் சோபாதிமாயிற்று.

இது, முன்கூறப்பட்ட அரைகாந்திகவகையில் விபக்கைகதேச விருத்திசபக்கவியாபியாயுள்ளது.

இரண்டாவதற்கு உதாரணம்:—‘வாயு காட்சிப்பொருள்; காட்சிப் பரிசுமுடைமையால்’ என்பது.

இதனுட் பக்கப்பொருள் வாயு; அதன்நன்மை புறப்பொரு ளாதல்; அதனால் வரைந்துகொள்ளப்படும் துணிபொருள் புறக்காட் சிப்பொருள் (பிருத்திவி, அப்பு, தேயுக்கள்). அவற்றுள், தப்பா திருப்பது உற்பூதவுருவம் அதனைப் பிரிந்தும், காட்சிப்பரிசுமாகிய ஏதுப்பொருள் வாயுவின்கண் இருத்தலால், இது பக்கத்தன்மை யால் வரைந்துகொள்ளப்படும் துணிபொருளுள்ளவிடங்களில் தப்பா திருப்பதோன்றைப் பிரிந்துமிருப்பதாகிய சோபாதிமாயிற்று:

இது, முன்கூறப்பட்ட தன்மவிசேடவிபரிதசாதனமாயுள்ளது.

மூன்றாவதற்கு உதாரணம்:—‘அழிவுபாட்டபாவம் நாசமுடையது, உண்டாகற்பாலதாதலான்’ என்பது.

இதனுள், ஏதுப்பொருள் உண்டாகற்பாலதாதல். அதனால் வரைந்துகொள்ளப்படும் துணிபொருள்: உண்டாகற்பாலதாகி நாச மடைதல். அஃதுள்ள இடங்களில் (உண்டாகி நாசமடைவனவற் றுள்) தப்பாதிருப்பதொன்று ¹பாவப்பொருளாதல். அதனைப் பிரிந்தும் இவ்வேதுப்பொருள் அழிவுபாட்டபாவத்தினிருத்தலால் இஃது, ஏதுவால் வரைந்துகொள்ளப்பட்ட துணிபொருளுள்ளவிடங் களில் தப்பாதிருப்பதோன்றைப் பிரிந்துமிருப்பதேன்னும் சோபாதிமாயிற்று.

இது, முன்கூறப்பட்ட தன்மிச்சொருபவிபரிதசாதனமாயுள் ளது.

¹ பாவப்பொருளாதல்—உள்ளபொருளாயிருத்தல்.

நான்காவதற்கு உதாரணம்:—‘முன்னின்மை (பிராகபாவம்) நாச மில்லாதது; உண்டாகற்பாலதன்றாகலான்’ என்பது.

இதற்கு, யாதானுமொருதன்மை நித்தியத்தன்மை; அதனால் வரைந்துகொள்ளப்பட்டதுணிபொருள் ஆகாய முதலிய நித்தியப் பொருள்களிலுள்ள நாசமின்மை; அஃதுள்ள இடங்களில் (நாச முள்ளபொருள்களில்) தப்பாதிருப்பது பாவத்தன்மை (உள்ள பொருளாதல்); அதனைவிட்டுப் பிரிந்தும் முன்னின்மையிலிருப்பது உண்டாகற்பாலதன்றாதன்மையாகிய இவ்வேதுப்பொருளாதலால் இது, யாதாயினு மொருதன்மையால் வரைந்துகொள்ளப்பட்ட துணி பொருளுள்ள இடங்களில் தப்பாதிருப்பதோன்றைப் பிரிந்துமிருப்ப தென்னும் சோபாதிக்கமாயிற்று.

இது, முற்கூறப்பட்ட தன்மிவிசேடவிபரீதசாதனமாயுள்ளது.

௫. பாதிதம்.

பாதிதமாவது: ஒருதன்மியில் தன்றுணிபொருளின் மறுதலைப் பொருளைப் பிறிதோரளவையாற்றுணிதற்கும் இடங்கொடுத்திருப்பது.

உதாரணம்:—‘நெருப்பு சூடில்லது; திரவியமாதலால்’ என்பது.

இதனுள், திரவியமாதல் ஏது. அதன் றுணிபொருள் சூடினமை. அதன் எதிர்மறைப்பொருள் சூடு. அதனை ஒரு தன்மியாகிய நெருப்பில் நெருப்புச் சூடுள்ளதெனத் துவக்கிநீரியக் காட்சியளவையாற்றுணிதற் கிடங்கொடுத்துநிற்றலால் இவ்வேது பாதிதமாயிற்று.

இவ்வேதுப்போலி, முன் கூறப்பட்டபிரத்தியக்கலிருத்தம், ஆகம லிருத்தம் என்னும் பக்கப்போலிகளை உறுப்பாக உடையது.

பரீகை வினாக்கள்.

தருக்கதூலார்கூறும் ஏதுப்போலிகள் எத்தனை? அவை எவை? அவை சிறுபான்மை எத்தனை உறுப்பாக்கக்கொண்டுவரும்? எதற்கு உறுப்பாயிருக்கும்?

ஐவையேதுப்போலிகளுள், சவ்வியபிராரம் எத்தனைவகைப்படும்? அவை எவை? சாதாரணம் அசாதாரணம் என்பவை எவ்வாறு வரும்? உதாரணம் தந்து விளக்குக.

அநுபசங்காரி என்பதன் பொருள் யாது? அஃ தெவ்வாறு வரும்? இவ்வேதுப்போலி எவ்வெவற்றுக்கு உறுப்பாயிருக்கும்?

‘எல்லாப்பொருளும் அநித்தம், அறியத்தவநாநலால்’ என்பது அநுபசங்காரியாமாறு விளக்குக.

விரூத்தம் எவ்வாறு வரும்? இது, முற்கூறிய ஏதுப்போலிவகையுள் எதன் உட்பிரிவாய் என்ன பெயர்பெற்றுள்ளது? உதாரணம் யாது?

சுற்பிரதிபக்ஷம் என்பதன் பொருள் என்ன? அதன் இலக்கணம் யாது? அது, முற்கூறிய ஏதுப்போலிவகையுள் எதன் உட்பிரிவாய் என்ன பெயர்பெற்றுள்ளது.

‘சுத்தம் நித்தியம், சேவீக்துப்புலனாகலின்’ என்பது சுற்பிரதிபக்ஷமாமாறு விளக்குக.

அசித்தம் எத்தனைவகைப்படும்? அவை எவை?

சோநுபாசித்தம், முற்கூறிய அசித்தவேதுப்போலியுள் எத்தனை வகையாகப் பகுக்கப்பட்டது? அவற்றின் பெயரென்ன?

சோபாநிதம் என்பதன் பொருள் யாது? இவ்வேதுப்போலிக்குரிய மற்றொருபெயரென்ன?

உபாதி எத்தனைவகைப்படும்? அவை யாவை?

உபாதிவகையுள் முதலதற்கு உதாரணம் யாது? அதனுள் ஏது சோபாதிசு மாமாறென்ன? இம்முதற்பிரிவு மூவகையேதுப்போலிகளுள் எதன் உட்பிரிவாய் என்ன பெயர்பெற்றுள்ளது?

‘வாயு காட்சிப்பொருள், காட்சிப்பரிசுழடைமையால்’ என்பது உபாதிவகையுள் எப்பிரிவிற்கு உதாரணமாகும்? இதனுள் ஏது சோபாதிசுமாவ தெங்ஙனம்? இப்பிரிவு மூவகையேதுப்போலிகளுள் எதன் உட்பிரிவாய் என்ன பெயர்பெற்றுள்ளது?

உபாதிவகையுள் மூன்றாவதன் இலக்கணமென்னை? அதற்கு உதாரணம் யாது? அதனுள் ஏது சோபாதிசுமாவ தெப்படி? இம் மூன்றும் உபாதி மூவகையேதுப்போலிகளுள் எதன் உட்பிரிவாய் என்ன பெயர்பெற்றுள்ளது?

‘மூன்னின்மை (-பிராகபாவம்) நாசமில்லாதது, உண்டாகிற்பாலதன்றாகலால்’ என்பது உபாதிவகையுள் எப்பிரிவிற்கு உதாரணமாகும்? இதனுள் ஏது சோபாதிசுமாவ தெங்ஙனம்? உபாதிவகையின் இப்பிரிவு மூவகையேதுப்போலிகளுள் எதன் உட்பிரிவாய் என்ன பெயர்பெற்றுள்ளது?

பாதிதம் என்பதன் பொருளென்னை? இவ்வேதுப்போலியின் இலக்கணம் யாது? உதாரணம் தந்து பொருத்திக்காட்டிக. இது, பக்கப்போலிவகையுள் எவ்வெவற்றை உறுப்பாகவுடையது?

திட்டாந்தப்போலி.

இனித் திட்டாந்தப்போலி, சாதன்மியதிட்டாந்தப்போலியும் வைதன்மியதிட்டாந்தப்போலியும் என இருவகைப்படும்.

க. சாதன்மியதிட்டாந்தப்போலி.

சாதன்மியதிட்டாந்தப்போலி, சாதனதன்மவிகலம் முதலிய ஐவகையாம். அவற்றின் பெயரும் உதாரணங்களும் பின்வரும் வரையறையுட் காண்க.

சாதனமியதிட்டாந்தப்போலி வரையறை.

பெயர்.	பக்ரம்.	ஏது.	நிட்டாந்தம்.	குறிப்பு.
சாதனதன்ம லிகலம்.	காற்று பரிமாண முடையது,	திரவியமாதலால்;	யாது யாது திரவியம், அது அது பரிமாணமுடையது; நெருப்புப்போல;	ஆங்கிலப்பெளதிக நூலுடையாரை நோக்கியகூற்று.
சாத்தியதன்ம லிகலம்.	புகை திரவியம்,	இயக்கமுடைமை யால்;	யாது யாது இயக்கமுடையது; அது அது திரவியம்; நெருப்புப்போல;	ஹே
சந்து.	புகை திட்ட முடையது,	உருவமுடைமை யால்;	யாது யாது உருவமுடையது; அது அது திட்டமுடையது; காற்றுப்போல;	நையாறிகரை நோக்கிய கூற்று.
அசந்து.	காலம் திரவியம்,	பரிமாணமுடைமை யால்;	யாது யாது பரிமாணமுடையது; அது அது திரவியம்; ஆகாயம்போல;	ஆங்கிலப்பெளதிக நூலுடையாரை நோக்கியகூற்று.
அநந்துவயம்.	இம்மலை நெருப் முடையது,	புகையுடைமை யால்;	பாகசாலைப்போல;	பொதுக்கூற்று.
விபீர்தாந்துவயம்.	இம்மலை நெருப் முடையது;	புகையுடைமை யால்;	யாது யாது நெருப்புடையது; அது அது புகையுடையது; பாகசாலைப்போல;	ஹே

க. சாதனதன்மலிகலம்.

சாதனதன்மலிகலமாவது:—சாதனதன்மம் தன்கண்ணுள்ளதாக வெளிப்படையில்லாதபொருளைத் திட்டாந்தமாகக் கூறுவது.

உதாரணம்:—ஆங்கிலப் பௌதிகநூலுடையாரை நோக்கி, 'காற்று பரிமாணமுடையது, திரவியமாதலால்; யாது யாது திரவியம், அது அது பரிமாணமுடையது: நெருப்புப்போல்' என்பது.

இதனுள், சாதனதன்மம் திரவியமாதல் (முதற்பொருளாதல்). அஃது ஆங்கிலப் பௌதிகநூலுடையார்க்கு நெருப்பின்கண் வெளிப்படையின்மையால் (அவர் நெருப்பைத் திரவியமென்று கொள்ளாமையால்) அவரைநோக்கி நெருப்பைத் திரவியமெனக் கொண்டு திட்டாந்தமாகக்கூறுமிடத்து அது சாதனதன்மலிகலம்.

மற்று மிவ்வாறு கூறுவனவெல்லாம் இத்திட்டாந்தப்போலியே.

சாதனம்—ஏதுப்பொருள்; அது பக்கப்பொருளைப்பற்றித் தன்மமாப் பிறதலால், அவ்வேதுப்பொருளை இங்குச் சாதனதன்மமென வழங்கப்பட்டது. சாதனமாகிய தன்மம் என விரியும். தன்மம் - தன்மை.

'இம்மலை நெருப்புடையது, புகையுடைமையால்' என்பதிலும் புகையுடைமையாகிய ஏதுப்பொருள் புகையுடையதெனப்படும் மலையாகிய பக்கப்பொருளின்றன்மையாயமைதல் கண்டுகொள்க.

இவ்வாறே பின்வரும் சாத்தியதன்மமென்பதற்கும் பொருள் உரைத்துக்கொள்க.

லிகலம்-உறுப்பற்றது (குறைவுடையதென்றபடி). சாதனதன்மத்தாற்குறைவுடையது சாதனதன்மலிகலமெனப்பெயர்பெற்றது.

பின்வரும் சாத்தியதன்மலிகலம் என்பதற்கும், உபயதன்மலிகலம் என்பதற்கும் இவ்வாறே பொருளுரைத்துக்கொள்க.

சாத்திய சாதனங்க ளிரண்டும் திட்டாந்தப்பொருளுக்குறுப்பாகியமைதலால், அவ்வவ்வுறுப்பில்லாத திட்டாந்தப்பொருள்கள் அவ்வவ்வுறுப்பாற்குறைவுடையவாகிச் சாதனதன்மலிகலம், சாத்தியதன்மலிகலம், உபயதன்மலிகலம் எனப் பெயர்பெற்றனவாதலின், அவ்வப்பொருளை வழங்கும் கூற்றாகிய திட்டாந்தவுறுப்பும் சொற்பொருளுரைற்றுமைபற்றி அவ்வப்பெயரால் வழங்கப்படும்.

உ. சாத்தியதன்மவிகலம்.

சாத்தியதன்மவிகலமாவது: சாத்தியதன்மம் தன்கணுள்ளதாகக் கொள்ளப்படாதபொருளை அந்நுவயதிட்டாந்தமாகக் கூறுவதாம்.

உதாரணம்:—ஆங்கிலப் பெளதிகநூல்வல்லாரைநோக்கி, ‘புகை திரவியம், இயக்கமுடைமையால்; யாது யாது இயக்கமுடையது, அது அது திரவியம்; நெருப்புப்போல்’ என்பது.

இதனுள், சாத்தியதன்மம் திரவியமாதல். அஃது ஆங்கிலப் பெளதிகநூல்வல்லாரால் நெருப்பின்கண் உள்ளதாகக் கொள்ளப் படாமையால் இக்கூற்று அவருக்குச் சாத்தியதன்மவிகலமாம்.

இவ்வாறு சாத்தியப்பொருள் குறையக்கூறுவனவெல்லாம் இத்திட்டாந்தப்போவியாம்.

சாத்தியம் - துணிபொருள். அது பக்கப்பொருளுக்குத் தன்மமாயிற்றலாற் சாத்தியதன்மம் எனப்பட்டது. சாத்தியமாகிய தன்மமென விரியும். தன்மம் - விசேடணம். எடுத்துக் காட்டிய ‘புகை திரவியம்’ என்னும் பக்கவுறுப்பில் பக்கப்பொருள் புகை. துணிபொருள் திரவியமாதல். அதனை விசேடணமாகவுடையது (புகைதிரவியமாதலையுடையது) என்பதற்கிடாகப் புகை திரவியமெனப் பக்கவுறுப்புக் கூறப்பட்டது.

இவ்வாறே ‘மலை நெருப்புடையது’ என்பதனுள், பக்கப்பொருள் மலை; துணிபொருள் நெருப்பு; அல்லது நெருப்புடைமை. அதுவும் முன்போலப் பக்கப்பொருளை விசேடித்துகின்றது.

புகையும் புகையுடைமையும் ஒன்றாதல்போல நெருப்பும் நெருப்புடைமையும் ஒன்றாகும்.

ஈ. உபயதன்மவிகலம்.

உபயதன்மவிகலமாவது: சாதன சாத்தியங்களிரண்டும் உள்ளதாகக் கொள்ளப்படாதபொருளை அந்நுவயதிட்டாந்தமாகக் கூறுவது. அது, சந்து அசந்து என இருவகைப்படும்.

(1) சந்து.

சந்நாவுள்ள உபயதன்மவிகலமாவது: திட்டாந்தப்பொருள் உள்ளதாக அதன்கண் சாதன சாத்தியங்கள் இல்லனவாயிருக்கச் செய்தே அதனைத் திட்டாந்தமாகக் கூறுவது.

உதாரணம்:—நையாயிகரைநோக்கி, 'புகை திட்பமுடையது, உருவமுடைமையால்; யாது யாது உருவமுடையது, அது அது திட்பமுடையது; காற்றுப்போல்' என்பது.

இதனுட் கூறப்பட்ட திட்டாந்தப்பொருள் காற்று. அது நையாயிகரால் உள்ளதாகக்கொள்ளப்படுவது. எடுத்துக்கொண்ட சாதனசாத்தியங்களாகிய உருவமுடைமையும் திட்பமுடைமையும் அவரால் அக்காற்றின்கண் உள்ளனவாகக்கொள்ளப்படாமையால் அவர்க்கு அக்காற்றின்கண் அவை யில்லனவாதலின் இஃது அவர்க்குச் சந்நாவுள்ள வுபயதன்மவிகலமாயிற்று.

காற்றின்கண் உள்ளதாக ஆங்கிலப் பௌதிகதூல்வல்லாராற் கொள்ளப்பட்ட திட்பமுடைமையை, நையாயிகர்படைப்புக்காலத் திற் காற்றின்கண் கடவுளால் பஞ்சிகரணத்தாற் கூட்டப்பட்டதும் அணுவாக்கலப்புற்றதாமாகிய பிருதிவி யப்புக்களின் கூறதாகக் கொள்ளுவதன்கண் காற்றின்கண் திட்பமுடைமையுள்ளதாகக் கொள்ளார்.

(2) அசந்நு.

அசந்நாவுள்ளவுபயதன்மவிகலமாவது: உள்ளதாகக்கொள்ளப் படாதபொருளைத் திட்டாந்தமாகக்கூறுவது.

உதாரணம்:—ஆங்கிலப் பௌதிகதூல்வல்லாரைநோக்கி, 'காலம் திரவியம்; பரிமாணமுடைமையால்; யாது யாது பரிமாணமுடையது, அது அது திரவியம்; ஆகாயம்போல்' என்பது.

இதனுட் கூறப்பட்ட திட்டாந்தப்பொருள் ஆகாயம். அஃது அவரால் ஒருபொருளு எனக் கொள்ளப்படாமையால், அஃது அவருக்கு இல்லதாயிற்று. ஆகவே, அதன்கணுள்ளதாகக்கூறப்பட்ட சாதன சாத்தியங்களாகிய பரிமாணமுடைமையும் திரவியமாதலும் அவர்க்குப் பிறிதோரிடத்து வெளிப்பட்டுள்ளனவாயினும், எடுத்துக்கொண்ட திட்டாந்தப்பொருளில் வெளிப்படாமையால் இஃது அவருக்கு அசந்நாவுள்ள வுபயதன்மவிகலமாயிற்று.

சந்நு-உள்ளது. அசந்நு-இல்லது.

மற்றும், இவ்வாறு வருவனவெல்லாம் இத்திட்டாந்தப்போலியென அறிக.

சாதனதன்மவிகலம், சாத்தியதன்மவிகலம், சங்நு, அசங்நு: என்னும் நான்கும் வியாத்தியுணர்வையுண்டாக்கும்வலியின்றி அநுமிதியுணர்வைப்பயவாது திட்டாந்தப்போலியாயின.

ச. அந்நுவயம்.

அந்நுவயமாவது: ஏது சாத்தியங்களின் றெடர்பையுணர்த்தும் அந்நுவயவியாத்திவசனமின்றித் திட்டாந்தவுறுப்புக் கூறுவது.

உதாரணம்:—‘இம்மலை நெருப்புடையது, புகையுடைமையால்;பாகசாலைபோல’ என்பது.

இதனுள், ‘யாது யாது புகையுடையது, அது அது நெருப்புடையது’ என்னும் அந்நுவயவியாத்திவசனம் கூறப்படாமையால் இஃது அந்நுவயமாயிற்று.

மற்றும், இவ்வாறு கூறுவனவெல்லாம் இத்திட்டாந்தப்போலியாம்.

ஏதுப்பொருளுடையனவெல்லாம் துணிபொருளையுமுடையனவென்னும் வியாத்தியுணர்வு எளிதிற்றேன்றமைபால் அநுமிதியுணர்வுக்குத்தடையாய் இது திட்டாந்தப்போலியாயிற்று.

ரு. விபரீதாந்நுவயம்.

விபரீதாந்நுவயமாவது: திட்டாந்தவுறுப்பாகிய அந்நுவயவாக்கியத்தை முறைபிறழ்க் கூறுவது.

உதாரணம்:—‘இம்மலை நெருப்புடையது; புகையுடைமையால்; யாது யாது நெருப்புடையது அது அது புகையுடையது; பாகசாலை போல’ என்பது.

இதனுள் ‘யாது யாது புகையுடையது, அது அது நெருப்புடையது’ எனக் கூறக்கடவதாயுள்ள அந்நுவயவாக்கியத்தை, ‘யாது யாது நெருப்புடையது, அது அது புகையுடையது’ என விபரீதமாகக் கூறுதலால் இது விபரீதாந்நுவயமாயிற்று. [விபரீதம்-மாறுபாடு.]

மற்றும், இவ்வாறு கூறுவனவெல்லாம் இத்திட்டாந்தப்போலியாம்.

இங்ஙனம் அந்நுவயத்தை விபரீதமாகக்கூறுதலால் ஏதுவின் வியாபகம் துணிபொருள் என்னும் வியாத்தியுணர்வு தோன்றாது அதுமிதிக்குத்தடையாதலால் இது திட்டாந்தப்போலியாயிற்று.

இங்ஙனங்கூறியவாற்றாற் சாதன்மியதிட்டாந்தப்பொருள் எந் றிக்கு வெளிப்பட்டிருக்கவேண்டுமென்பதூஉம், அதன்கண் சாதந் சாத்தியங்க ளிரண்டும் பிரசித்தமாயிருக்கவேண்டுமென்பதூஉம், அந்நுவயவியாத்திவசனம் முறைபிறழாமற் சொல்லப்படவேண்டு மென்பதூஉம் சாதன்மியதிட்டாந்தவுறுப்பிற் கிலக்கணமாம் என் பது பெறப்பட்டது.

பரீகைஷிவினாக்கள்.

திட்டாந்தப்போலி எத்தனைவகைப்படும்? அவை யெவை?

சாதன்மியதிட்டாந்தப்போலி எத்தனைவகைப்படும்? அவை எவை?

சாதன்மியம், வைதன்மியம், விகலம், சந்து, அசந்து, அந்நுவயம், அந் நுவயம், வியாப்தி, அதுமிதி என்பவற்றின் பொருள் என்னை?

திட்டாந்தப்பொருள்களுக்கு உறுப்பாயமைவன எவை? அவ்வுறுப்பில் லாத திட்டாந்தப்பொருள்கள் எவ்வெப்பெயர்பெறும்? அப் பெயர்கள் திட்டாந்தவுறுப்பினை யுணர்த்துவ தெப்படி?

சாதனதன்மவிகலம் எவ்வாறு வரும்? அதற்கு உதாரணம் யாது? அது திட்டாந்தப்போலியாவ தெப்படி?

சாத்நியதன்மவிகலம் எவ்வாறு வரும்?

ஆங்கிலப் பௌதிகநூல்வல்லாரைநோக்கி, 'புகை திரவியம், இயக்க முடைமையால்; யாது யாது இயக்கமுடையது, அது அது திர வியம்; நெடுப்புப்போல' என்பது சாத்தியதன்மவிகலமாமாறு விளக்குக.

உபயதன்மவிகலம் என்பதன் பொருளென்னை? அஃ தெவ்வாறுவரும்? எத்தனைவகைப்படும்? அவை யாவை?

'திட்டாந்தப்பொருள் உள்ளதாக அதன்கண் சாதனசாத்தியங்கள் இல்லனவாயிருக்கச்செய்தே அதனைத் திட்டாந்தமாகக் கூறு வது'—இவ்விலக்கணம் திட்டாந்தப்போலிவகையுள் எதற்குரி யது? அதற்கு உதாரணம் யாது?

நெருப்பும் ஆகாயமும் திரவியமில்லை யென்றுரைப்பவர் யார்? இருள் திரவியமன்றென்பவர் யாவர்?

ஆங்கிலப் பௌதிகதூல்வல்லாரைக்கொள்கையொடு மாறுபட்டுக் காற்றின் கண் திட்பமுடைமை யின்றென்பா ரார்? அதற்கு அவர்கூறும் காரணம் என்ன?

அசநீதாவுள்ள உபயதன்மலிகலம் எவ்வாறு வரும்?

ஆங்கிலப் பௌதிகதூல்வல்லாரைநோக்கிக் 'காலம் திரவியம், பரிமாண முடைமையால்; யாது யாது பரிமாணமுடையது, அது அது திரவியம்; ஆக்ரீயம்போல்' என்பதும், 'நையாயிகரைநோக்கி, 'புகை திட்பமுடையது, உருவமுடைமையால்; யாது யாது உருவமுடையது; அது அது திட்பமுடையது; காற்றுப்போல்' என்பதும் திட்டாந்தப்போலிவகையுள் எவ்வெப்போலிக்கு உதாரணமாகும்?

சாதனதன்மலிகலம், சாத்தியதன்மலிகலம், சந்து, அசந்து; என்னும் நான்கும் திட்டாந்தப்போலியாவதெங்ஙனம்?

எது சாத்தியங்களின் தொடர்பையுணர்த்தும் அந்நுவயவியாத்வசன மின்றிக் கூறப்படும் திட்டாந்தப்போலியின்பெயர் யாது? அதற்கு உதாரணம் யாது? அது திட்டாந்தப்போலியாவ தெப்படி?

விபரீதாநீநுவாயம் எவ்வாறு வரும்? அது திட்டாந்தப்போலியாமா நென்ன?

'இம்மலை நெருப்புடையது, புகையுடைமையால்; யாது யாது நெருப்புடையது, அது அது புகையுடையது; பாகசாலைபோல்' என்பது திட்டாந்தப்போலிவகையுள் எதற்கு உதாரணமாகும்? காரணம் காட்டி விளக்குக.

திட்டாந்தவுறுப்பாபிய அந்நுவயவாக்கியத்தை விபரீதமாகக் கூறினால் வரும் இழுக்கென்ன?

உ. வைதன்மியதிட்டாந்தப்போலி.

இனி, வைதன்மியதிட்டாந்தப்போலியும் ஐவகையாம். அவற்றின் பெயரும் உதாரணமும் பின்வரும் வரையறையுட் காண்க.

வைதன்யிதிட்டாந்தப்போலி வரையறை.

பெயர்.	பக்கம்.	ஐது.	கிட்டாந்தம்.	தற்பு.
சாத்தியாவ்லியாவிருத்தி.	காற்று திரவியம்,	பரிசுமுடைமையால்;	யாது யாது திரவியமன்று, அது அது பரிசுமுடைய தன்னு; காலம்போல.	ஐயாயிகரை கோக்கிய கூற்று.
சாதாவ்லியாவிருத்தி.	தண்ணீர் ஒளி மில்லது,	நிறமின்மையால்;	யாது யாது ஒளியுள்ளது, அது அது நிறமுள்ளது; நெருப்புப்போல.	ஆக்கிலப்பெளதிக நூலல்லாரை கோக்கிய கூற்று.
உண்மை ஐயாவ்லியாவிருத்தி.	நெருப்பு உருவ மில்லது,	சுவையிலல்லாமையால்;	யாது யாது உருவமுள்ளது, அது அது சுவையுள்ளது; தண்ணீர்போல.	ஐ.
இன்மை ஐயாவ்லியாவிருத்தி.	காற்று உருவ மில்லது,	வடிவமில்லாதலால்;	யாது யாது உருவமுள்ளது, அது அது வடிவமுள்ளது; இருள்போல.	ஐயாயிகரை கோக்கிய கூற்று.
அவ்வெதிரேகம்.	இம்மலை நெருப்புடையது,	புகையுடைமையால்;	ஆற்றுவெள்ளம்போல.	பொதுக்கூற்று.
விபரிதவெதிரேகம்.	இம்மலை நெருப்புடையது,	புகையுடைமையால்;	யாது யாது புகையிலாதது, அது அது நெருப்பிலாதது; ஆற்றுவெள்ளம்போல.	ஐ.

க. சாத்தியாவ்லியாவிருத்தி.

சாத்தியாவ்லியாவிருத்தியாவது: சாத்தியாபாவத்துக்கு நிலைக்களமாகப் பிரசித்தமில்லாததொன்றை (சாத்தியப்பொருளுக்கு நிலைக்களமாக வெளிப்பட்டிருப்பதை) வெதிரேகதிட்டாந்தமாகக் கூறுவது.

உதாரணம்:—நையாயிகரைநோக்கி, 'காற்று திரவியம், பரிசமுடைமையால்; யாது யாது திரவியமன்று, அது அது பரிசமுடையதன்று; காலம்போல' என்பது.

இங்கு எடுத்துக்கொண்ட சாத்தியப்பொருள் திரவியமாதல்; அதனது அபாவம் திரவியமின்மை; அதற்கிடமாகப் பிரசித்தமில்லாதது (திரவியமாகப்பிரசித்தமாவது) நையாயிகருக்குக் காலப்பொருளாதலால் அவருக்கு இது சாத்தியாவ்லியாவிருத்தியாயிற்று.

மற்றும், இவ்வாறு வருவனவெல்லாம் இத்திட்டாந்தப்போலியாம்.

வியாவிருத்தி-வேறுபாடு. அவ்வியாவிருத்தி-வேறுபாடின்மை (ஒற்றுமையுடைமை).

வேற்றுமையுடையதாயிருக்கவேண்டிய வெதிரேகதிட்டாந்தப்பொருள் சாத்தியத்தால் ஒற்றுமையுடையதாயிருத்தலால் இது சாத்தியாவ்லியாவிருத்தி யெனப்பட்டது.

உ. சாதநாவ்லியாவிருத்தி.

சாதநாவ்லியாவிருத்தியாவது: சாதநாபாவத்துக்கு நிலைக்களமாகப் பிரசித்தமில்லாததொன்றை (சாதநப்பொருளுக்கு நிலைக்களமாகியிருப்பதை) வெதிரேகதிட்டாந்தமாகக் கூறுவது.

உதாரணம்:—ஆங்கிலப் பௌதிகநூல்வல்லாரை நோக்கி, 'தண்ணீர் ஒளியில்லது; நிறமின்மையால்; யாது யாது ஒளியுள்ளது, அது அது நிறமுள்ளது; நெருப்புப்போல' என்பது.

இதனுட் கூறப்பட்ட சாதநப்பொருள் நிறமின்மை; அதின் அபாவம் நிறமுடைமை; அதற்கிடமாக அவாக்குப் பிரசித்தமில்

லாதது (நிறமுடையதாகக் கொள்ளப்படாதது) நெருப்பு; அதனை அவர்க்கு வெதிரேக திட்டாந்தமாகக்கூறுதலால் இது சாதநாவ் வியாவிருத்தியாயிற்று.

மற்றும், இவ்வாறு கூறுவனவெல்லாம் இத்திட்டாந்தப்போலியாகும்.

ந. உபயாவ்வியாவிருத்தி.

உபயாவ்வியாவிருத்தியாவது: சாத்திய சாதநங்களின் அபாவத்துக்கு நிலைக்களமாகாததொன்றை, (சாத்திய சாதநங்களினிலைக்களமாயிருப்பதை) வெதிரேக திட்டாந்தமாகக்கூறுவது.

அஃது (1) உண்மையினுபயாவ்வியாவிருத்தி (2) இன்மையினுபயாவ்வியாவிருத்தி யென இருவகைப்படும்.

(1) உண்மையினுபயாவ்வியாவிருத்தி.

உண்மையினுபயாவ்வியாவிருத்தியாவது: சாத்திய சாதநங்களுக்கு நிலைக்களமாக வெளிப்பட்டிருப்பதொன்றை வெதிரேக திட்டாந்தமாகக் கூறுவது.

உதாரணம்:—ஆங்கிலப் பௌதிகநூல்வல்லாரைநோக்கி, 'நெருப்பு உருவமில்லது, சுவையின்மையால்; யாது யாது உருவமுள்ளது, அது அது சுவையுள்ளது; தண்ணீர்போல்' என்பது.

இங்கு எடுத்துக்கொண்ட சாத்திய சாதநங்கள் முறையே உருவமின்மையும், சுவையின்மையும்; இவ்விரண்டும், ஆங்கிலப் பௌதிகநூல்வல்லாருக்குப் பிரசித்தமாயுள்ள தண்ணீரின்மையால் இஃது அவருக்கு உண்மையினுபயாவ்வியாவிருத்தியாயிற்று.

மற்றும், இவ்வாறு கூறுவனவெல்லாம் இத்திட்டாந்தப்போலியாம்.

(2) இன்மையினுபயாவ்வியாவிருத்தி.

இன்மையினுபயாவ்வியாவிருத்தியாவது: உள்ளதாகக் கொள்ளப்படாதபொருளைத் திட்டாந்தமாகக் கூறுவது.

உதாரணம்:—நையாயிகரைநோக்கி, 'காற்று உருவமில்லது, வடிவமின்மையால்; யாது யாது உருவமுள்ளது, அது அது வடிவமுள்ளது; இருள்போல்' என்பது.

இதனுட் கூறப்பட்ட திட்டாந்தப்பொருள் இருள். அதனை நையாயிகர் ஒரு பொருளெனக்கொள்ளாமையால், சாத்திய சாதநாபாவங்களாகிய உருவ வடிவங்களுக்கு நிலைக்களமாகிய திட்டாந்தப்பொருளில் சாத்திய சாதநங்களின் வியாவிருத்தி தோன்றாதாகையால் இஃது அவர்க்கு இன்மையினுபயாவ்வியாவிருத்தியாயிற்று.

மற்றும், இவ்வாறு கூறுவனவெல்லாம் இத்திட்டாந்தப்போலியாகும்.

சாத்தியாவ்வியாவிருத்தி சாதநாவ்வியாவிருத்தி, உண்மையினுபயாவ்வியாவிருத்தி, இன்மையினுபயாவ்வியாவிருத்தி என்னும் நான்கும், வியாத்தியுணர்விற்குக்கருவியாகாமையால் திட்டாந்தப்போலியாயின.

ச. அவ்வேதிரேகம்.

அவ்வேதிரேகமாவது: தனது உறுப்பாகிய வெதிரேகவாக்கியமின்றிக்கூறுவது.

உதாரணம்:—'இம்மலை நெருப்புடையது, புகையுடைமையால்;ஆற்றுவெள்ளம் போல்' என்பது.

இதனுள், 'யாது யாது நெருப்பில்லாதது, அது அது புகையுமில்லாதது' என்னும் வெதிரேகவாக்கியங் கூறப்படாமையால் இஃது அவ் வெதிரேகமாயிற்று.

மற்றும், இவ்வாறு வருவனவெல்லாம் இத்திட்டாந்தப்போலியாம்.

வெதிரேகவாக்கியமின்மையால் வெதிரேகவியாத்தி யெளிதினுணரப்படாது அநுமிதியுணர்விற்குத் தடையாதல்பற்றி இது திட்டாந்தப்போலியாயிற்று.

ரு. விபரீதவேதிரேகம்.

விபரீதவேதிரேகமாவது: தன்னுறுப்பாகிய வெதிரேகவாக்கியத்தை மாறுபடக்கூறுவது.

உதாரணம்:—‘இம்மலை நெருப்புடையது; புகையுடைமையால்; யாது யாது புகையில்லாதது, அது அது நெருப்புமில்லாதது; ஆற்று வெள்ளம்போல’ என்பது.

இதனுள், ‘யாது யாது நெருப்பில்லாதது, அது அது புகையுமில்லாதது’ எனத் துணிபொருளினின்மையை முற்கூறி ஏதுவினின் மையைப் பிற்கூறக்கடவதாகிய வெதிரேகவாக்கியத்தை, ‘யாது யாது புகையில்லாதது, அது அது நெருப்புமில்லாதது’ என ஏதுவின் இன்மை முன்னும் துணிபொருளின் இன்மை பின்னுமாகவைத்து முறைபிறழக் கூறுதலால் இது விபரீதவெதிரேகமாயிற்று.

மற்றும், இவ்வாறு வருவனவெல்லாம் இத்திட்டாந்தப்போலியாகும்.

வெதிரேகம் மாறுபடக்கூறுதலால், ஏதுவின் இன்மையுள்ள விடத்தும் துணிபொருளுளதாயிருத்தல்பற்றி வியாத்தியுணர்வின்றும். அதனால் அதுமிதியுணர்வும் உண்டாகாமையால் இது திட்டாந்தப்போலியாயிற்று.

இங்ஙனங்கூறியவாற்றால் வைதன்மியதிட்டாந்தப்பொருள் எதிரிக்கு வெளிப்பட்டிருக்கவேண்டுமென்பதூஉம், அதன்கண் சாதநசாத்தியங்களிரண்டுமில்லாதிருக்கவேண்டுமென்பதூஉம், வியதிரேகவியாத்திவசனம் முறைபிறழாமற் சொல்லப்படவேண்டுமென்பதூஉம் வெதிரேகதிட்டாந்தவுறுப்பிற்கு இலக்கணமாம் என்பது பெறப்பட்டது.

இங்ஙனங்கூறிமுடித்த பக்கப்போலி, ஏதுப்போலி, திட்டாந்தப்போலி என்னும் மூவகைப்போலியுறுப்புக்களுள் ஒன்றுமில்லாத நல்லுறுப்புக்களாலமைந்த வாக்கியங்களை சதநுமானப் பிரமாணமாகுமென இந்நூலாலறியத்தக்கதாயிற்று.

அநுமானவிளக்கம் முற்றும்.

பரீகை வினாக்கள்.

வைதன்மியதிட்டாந்தப்போலி எத்தனைவகைப்படும்? அவை எவை?
வியாவிருத்தி, அவ்வியாவிருத்தி, வெதிரேகம், அபாவம், சதநு
மானம்: என்பவற்றின் பொருளை விளக்குக.

சாத்தியாவ்வியாவிருத்தி எவ்வாறு வரும்?

நையாயிகரைநோக்கி, 'காற்று திரவியம், பரிசுமுடையால்; யாது
யாது திரவியமன்று, அது அது பரிசுமுடையதன்று; காலம்
போல:' என்பது சாத்தியாவ்வியாவிருத்தியாமாறு விளக்குக.

சாதநாவ்வியாவிருத்தியின் இலக்கணமென்ன? ஒருதாரணங்காட்டுக.
உபயாவ்வியாவிருத்தி: எவ்வாறு வரும்? எத்தனைவகைப்படும்? அவை
எவை?

சாத்திய சாதநங்களுக்கு நிலைக்களமாக வெளிப்பட்டிருப்பதொன்றை
வெதிரேகதிட்டாந்தத்தாற் கூறுவதற்கு ஒருதாரணந்தந்து விளக்
குக. அவ்வாறு கூறுவது திட்டாந்தப்போலிவகையுள் எந்ந்
கிலக்கணமாகும்?

இன்மையினுபயாவ்வியாவிருத்தி எவ்வாறுவரும்?

ஆங்கிலப் பெளதிகநூல்வல்லாரை நோக்கி, 'நெருப்பு உருவமில்லது,
சுவையின்மையால்; யாது யாது உருவமுள்ளது, அது அது சுவை
யுள்ளது; நண்ணிப்போல' என்பதும், நையாயிகரைநோக்கி,
'காற்று உருவமில்லது, வடிவின்மையால்; யாது யாது உருவ
முள்ளது, அது அது வடிவமுள்ளது; இருள்போல' என்பதும்
திட்டாந்தப்போலிவகையுள் எதெதற்கு உதாரணமாகும்? ஆதா
ரத்தோடு விளக்குக.

சாத்தியாவ்வியாவிருத்தி, சாதநாவ்வியாவிருத்தி, உண்மையினுபயாவ்
வியாவிருத்தி, இன்மையினுபயாவ்வியாவிருத்தி: என்னும் நான்
கும் திட்டாந்தப்போலியாவ தெங்கனம்?

அஃவேதிரேகம் எவ்வாறு வரும்? அது திட்டாந்தப்போலியாமா
றென்ன? உதாரணந்தந்து விளக்குக.

விபரிதவேதிரேகம் எவ்வாறு வரும்? அது திட்டாந்தப்போலியாவ
தெங்கனம்? உதாரணம் தருக.

எவ்வாறு கூறப்படுவது சதநுமானமாம்?